



दक्षिण भारत राष्ट्रमत



दक्षिण भारत राष्ट्रमत | ६० दिनों का सत्र | बंगलूर और चेन्नई से एक साथ प्रकाशित

5 कांग्रेस और सपा का इतिहास ही नारी-विरोध का : योगी आदित्यनाथ

6 किताबों की बेशकीमती ताकत को पहचानें

7 मुनमुन दत्ता ने बताया समर मॉर्निंग रूटीन का राज

फास्ट टेक

सोना तस्करी मामला: जेल से रिहा हो सकती है अभिनेत्री राव्या राव

बंगलूर/भाषा। सोने की तस्करी के मामले में गिरफ्तारी के एक साल बाद कन्नड़ फिल्म अभिनेत्री राव्या राव बंगलूर केंद्रीय जेल से रिहा हो सकती हैं। यह जानकारी डीआरआई सूत्रों ने बुधवार को दी। राजस्व खुफिया निदेशालय (डीआरआई) के अधिकारियों ने डीजीपी रेंज (निलंबित) पुलिस अधिकारी रामचंद्र राव की सोतेली बेटी हर्षवर्द्धिनी राव्या उर्फ राव्या राव को 2 मार्च, 2025 को बंगलूर के केम्पेगौड़ा अंतरराष्ट्रीय हवाई अड्डे पर रोका था, क्योंकि उसने जनवरी 2025 से दुबई की कथित तौर पर 27 यात्राएं की थीं। अधिकारियों ने उससे सीधे तौर पर 14.213 किलोग्राम तस्करी की गई सोने की छड़ें जवाब दीं और बाद में उसके आवारा से दो करोड़ रुपये से अधिक की नकदी और अभूषण बरामद किए। उस पर 102 करोड़ रुपये के सोने की तस्करी का आरोप था।

चीन ने अपने अंतरिक्ष स्टेशन प्रशिक्षण के लिए दो पाकिस्तानी नागरिकों को चुना

बेइजिंग/भाषा। चीन के अंतरिक्ष मिशन प्रशिक्षण के लिए पहले विदेशी अंतरिक्ष यात्रियों के रूप में दो पाकिस्तानी नागरिकों का चयन किया गया है। चीन की मानव अंतरिक्ष एजेंसी ने एक बयान में कहा कि दो पाकिस्तानी नागरिक-मोहम्मद जीशान अली और खुस्रु दानुज प्रशिक्षण के लिए 'रिजर्व' अंतरिक्ष यात्रियों के रूप में जल्द ही चीन आएंगे। बयान में कहा गया कि सभी प्रशिक्षण और मूल्यांकन पूरा करने के बाद, उनमें से एक पेलोड विशेषज्ञ के रूप में एक अंतरिक्ष मिशन में भाग लेगा, और तियांगोंग अंतरिक्ष स्टेशन पर जाने वाला पहला विदेशी अंतरिक्ष यात्री बन जाएगा।

निर्वाचन आयोग ने खरगे को नोटिस जारी कर स्पष्टीकरण मांगा

नई दिल्ली/भाषा। निर्वाचन आयोग ने कांग्रेस अध्यक्ष मल्लिकार्जुन खरगे द्वारा प्रधानमंत्री नरेंद्र मोदी को 'आतंकवादी' कहे जाने का बुधवार को गंभीरता से संज्ञान लिया और उन्हें नोटिस जारी किया। आयोग के अधिकारियों ने यह यह जानकारी दी। उन्होंने बताया कि खरगे से 24 घंटे के भीतर अपना रुख स्पष्ट करने को कहा गया है। यह नोटिस तमिलनाडु और पश्चिम बंगाल में मतदान से एक दिन पहले जारी किया गया है। कांग्रेस अध्यक्ष ने चेन्नई में संवाददाता सम्मेलन को संबोधित करते हुए अनाक्रमिक के भाजपा के साथ गठबंधन की आलोचना करते हुए प्रधानमंत्री को आतंकवादी कहा था।

भारत की उदारता को कमजोरी नहीं समझना चाहिए : उपराष्ट्रपति

दक्षिण भारत राष्ट्रमत dakshinbharat.com



कलकत्ता। उपराष्ट्रपति सी पी राधाकृष्णन ने बुधवार को कहा कि भारत आतंकवाद से एकजुट होकर लड़ना जारी रखेगा, लेकिन देश की 'उदारता' को 'कमजोरी' नहीं समझना चाहिए। उन्होंने ये बातें कर्नाटक केंद्रीय विश्वविद्यालय के 10वें दीक्षांत समारोह को संबोधित करते हुए कहीं। उपराष्ट्रपति ने कहा कि नारी शक्ति का उदय शिक्षा, अनुसंधान, शासन, उद्योगिता, नवाचार, अंतरिक्ष अनुसंधान और सशस्त्र बलों जैसे विभिन्न क्षेत्रों में समानता, सशक्तिकरण और नेतृत्व की दिशा में एक परिवर्तनकारी यात्रा को दर्शाता है। सशस्त्र बलों की महिला अधिकारियों द्वारा ऑपरेशन सिंदूर पर की गयी प्रेस वार्ता का जिक्र करते हुए उन्होंने 22 अप्रैल को पहलगाम में हुए 2025 के आतंकी हमले को

याद किया, जिसमें 26 पर्यटकों की जान गई थी। उन्होंने कहा, 'ये (आतंकवादी) कितने क्रूर थे? पत्नी के सामने ही वे पति की हत्या कर रहे थे। लेकिन हमें आतंकवाद से लड़ना होगा। हमें अपने दुश्मनों से लड़ना होगा। हम हमेशा साथ रहना चाहते हैं और राष्ट्र निर्माण में सार्विक योगदान देने का आग्रह किया और इस बात पर जोर दिया कि विकसित भारत की परिकल्पना सभी नागरिकों के सामूहिक प्रयासों से ही प्राप्त की जा सकती है।' उपराष्ट्रपति ने शैक्षणिक उत्कृष्टता में महिलाओं की बढ़ती भूमिका पर प्रकाश डाला।

'चारधाम' भारत की अटूट आस्था, एकता और सांस्कृतिक परंपराओं का दिव्य उत्सव : मोदी

दक्षिण भारत राष्ट्रमत dakshinbharat.com



नई दिल्ली/भाषा। प्रधानमंत्री नरेंद्र मोदी ने बुधवार को केदारनाथ मंदिर और 'चारधाम' की तीर्थयात्रा को भारत की अटूट आस्था, एकता और समृद्ध सांस्कृतिक परंपराओं का दिव्य उत्सव बताया। उत्तराखंड स्थित केदारनाथ मंदिर के कपाट खुलने के अवसर पर मोदी ने इस बात पर जोर दिया कि ऐसी तीर्थयात्राएं देश की शाश्वत विरासत और आध्यात्मिक चेतना की झलक प्रस्तुत करती हैं। केदारनाथ मंदिर के कपाट खुलने को 'चारधाम यात्रा' की आधिकारिक शुरुआत का प्रतीक माना जाता है। मोदी ने इस अवसर के आध्यात्मिक महत्व पर प्रकाश डालते हुए कहा, 'केदारनाथ मंदिर और चारधाम तीर्थयात्रा भारत की अटूट आस्था, एकता और समृद्ध सांस्कृतिक परंपराओं का एक दिव्य उत्सव है।' प्रधानमंत्री ने चारधाम यात्रा के लिए उत्तराखंड पहुंच रहे



सभी मद्दालुओं के नाम एक पत्र भी लिखा, जिसमें उन्होंने अपनी ओर से शुभकामनाएं व्यक्त करने के साथ ही तीर्थयात्रियों की कुशलक्षेम के लिए प्रार्थना की। चारधाम यात्रा हिंदुओं के सबसे पवित्र स्थलों - बद्रीनाथ, केदारनाथ, गंगोत्री और यमुनोत्री की यात्रा है। मद्दालुओं को लिखे अपने पत्र में प्रधानमंत्री ने कहा कि उत्तराखंड की पवित्र भूमि पर पवित्र चारधाम यात्रा का शुभारंभ हो चुका है। उन्होंने कहा कि 19 अप्रैल को गंगोत्री और यमुनोत्री के कपाट खुल गए तथा केदारनाथ की यात्रा बुधवार से शुरू होगी, और 23 अप्रैल को बद्रीनाथ के कपाट भी मद्दालुओं के लिए खुल जाएंगे। मोदी ने कहा, 'बाबा

उच्च न्यायालय ने 2006 के मालेगांव विस्फोट मामले में चार आरोपियों को आरोपमुक्त किया

दक्षिण भारत राष्ट्रमत dakshinbharat.com

इस फैसले के साथ यह सवाल अनुत्तरित रह गया कि उन विस्फोटों के लिए कौन जिम्मेदार था, जिनमें 31 लोगों की मौत हुई थी।



मुंबई/भाषा। बंबई उच्च न्यायालय ने 2006 के मालेगांव सिलसिलेवार बम विस्फोट मामले में चार आरोपियों को आरोपमुक्त किया। इस फैसले के साथ यह सवाल अनुत्तरित रह गया कि उन विस्फोटों के लिए कौन जिम्मेदार था, जिनमें 31 लोगों की मौत हुई थी। मुख्य न्यायाधीश श्री चंद्रशेखर और न्यायमूर्ति श्याम चांडक की खंडपीठ ने चारों आरोपियों राजेंद्र चौधरी, धन सिंह, मनोहर राम सिंह नवरिया और लोकेश शर्मा द्वारा विशेष एनआईए अदालत के आदेश के खिलाफ दायर अपील को मंजूर कर लिया। विशेष अदालत ने उनके खिलाफ आरोप तय करने का आदेश दिया था। इन चारों पर भारतीय दंड संहिता की, हत्या और

आपराधिक साजिश से संबंधित विभिन्न धाराओं के तहत आरोप लगाए गए थे। साथ ही उन पर कड़े गैरकानूनी गतिविधियां (रोकथाम) अधिनियम (यूपीए) के तहत भी मामला दर्ज किया गया था। आठ सितंबर 2006 को नासिक जिले के मालेगांव कस्बे में चार बम विस्फोट हुए थे। इनमें से तीन धमाके शुक्रवार की नमाज के बाद हमीदिया मस्जिद और बड़ा कब्रिस्तान परिसर में हुए थे, जबकि चौथा धमाका मुशव्वरत चौक में हुआ था। इस घटना में 31 लोगों की मौत हो गई थी और 312 लोग घायल हुए

थे। विस्फोटों की जांच में कई मोड़ और उतार-चढ़ाव देखने को मिले। शुरुआती जांच एजेंसियों ने दावा किया था कि इसकी साजिश मुस्लिम आरोपियों द्वारा रची गई थी, लेकिन बाद में मामले की जांच करने वाले राष्ट्रीय अन्वेषण अधिकरण (एनआईए) ने कहा कि इन विस्फोटों के पीछे दक्षिणपंथी चरमपंथी थे। मामले की शुरुआती जांच महाराष्ट्र आतंकवाद निरोधक दस्ते (एटीएन) ने की थी, जिसने इस मामले में नौ मुस्लिम युवकों को गिरफ्तार किया था। एटीएन ने दिसंबर 2006 में

ऑनलाइन गेमिंग के नियम अधिसूचित, एक मई से होंगे प्रभावी

नई दिल्ली/भाषा। इलेक्ट्रॉनिक्स और आईटी मंत्रालय ने बुधवार को बहुप्रतीक्षित ऑनलाइन गेमिंग नियमों को अधिसूचित कर दिया। ये नियम ऑनलाइन गेमिंग संवर्धन और विनियमन अधिनियम को संचालित करने के लिए प्रक्रियात्मक ढांचा मुहैया कराते हैं और इनके आधार पर ऑनलाइन गेमिंग प्राधिकरण का गठन भी हो सकेगा। आईटी सचिव एस कुण्डन ने कहा कि ज्यादातर ऑनलाइन गेम - अगर वे 'रियल मनी गेम' नहीं हैं (पैसे का लेनदेन शामिल नहीं है), को अनिवार्य रूप से पंजीकरण की आवश्यकता नहीं होगी। निगरानी केवल कुछ विशेष परिस्थितियों में ही शुरू की जाएगी। हालांकि, 'इंपोर्टेंट' के लिए अनिवार्य पंजीकरण की आवश्यकता होगी। उन्होंने कहा, 'हम चाहते थे कि जहां तक संभव हो, इस पूरी प्रक्रिया को कम से कम नियामक हस्तक्षेप वाला रखा जाए। अधिकांश खेल, जो पैसों वाले खेल नहीं हैं, वे बिना किसी अनिवार्य पंजीकरण के संचालित हो सकेंगे। इसलिए पूरी प्रक्रिया वैकल्पिक है।' मंत्री ने कहा, 'हम किसी को भी यह निर्धारित करने के लिए आदेवन करने के लिए बाध्य नहीं कर रहे हैं कि वह ऑनलाइन मनी गेम है या ऑनलाइन सोशल गेम है या ईस्पोर्ट्स है।'

पहलगांम आतंकवादी हमले की पहली बरसी पर भारतीय सेना ने आतंकवाद के खिलाफ लड़ाई में अपने हृदय संकल्प को दोहराते हुए कहा

दक्षिण भारत राष्ट्रमत dakshinbharat.com

नई दिल्ली/भाषा। पहलगांम आतंकवादी हमले की पहली बरसी पर भारतीय सेना ने बुधवार को आतंकवाद के खिलाफ लड़ाई में अपने हृदय संकल्प को दोहराते हुए कहा कि भारत के खिलाफ किसी भी कृत्य का जवाब निश्चित तौर पर दिया जाएगा। पिछले साल 22 अप्रैल को आतंकवादियों ने दक्षिण कश्मीर के पहलगांम में 26 लोगों की हत्या कर दी थी जिनमें ज्यादातर पर्यटक थे। इस जघन्य कृत्य ने पूरे देश को झकझोर दिया था और दुनिया भर की सरकारों तथा नेताओं ने इसकी निंदा की थी। सेना ने 'एक्स' पर एक पोस्ट में कहा, 'भारत के खिलाफ कृत्यों का जवाब निश्चित तौर पर दिया जाएगा। न्याय जरूर किया जाएगा! हमला न्याय मिला! जय हिंद!'

आतंकवाद के खिलाफ लड़ाई में भारत के साथ खड़ा है इजराइल : गिदोन सार

दक्षिण भारत राष्ट्रमत dakshinbharat.com



यरुशलम/भाषा। इजराइल ने बुधवार को आतंकवाद के हर रूप से 'दृढ़तापूर्वक' लड़ने का संकल्प लेते हुए पहलगांम हमले की पहली बरसी पर भारत के प्रति एकजुटता व्यक्त की। पिछले साल 22 अप्रैल को जम्मू-कश्मीर के पहलगांम में हुए आतंकवादी हमले में 26 लोग मारे गए थे, जिनमें

इजराइल की ओर से उन्हें मद्दालि अर्पित करते हैं और उनके शोक संतप्त परिवारों के साथ एकजुटता से खड़े हैं।' उन्होंने कहा कि इजराइल आतंकवाद के सभी रूपों के खिलाफ अपनी लड़ाई में दृढ़ और अडिग बना हुआ है। विदेश मंत्री ने कहा, 'भारत के साथ मिलकर, हम इस खतरा का दृढ़ संकल्प से सामना करने तथा शांति, सुरक्षा और स्थिरता को आगे बढ़ाने के लिए अपने सहयोग को मजबूत करना जारी रखेंगे।'

इजराइल ने हिज्बुल्ला को तबाह करने में लेबनान का सहयोग मांगा

यरुशलम/एपी। इजराइल के विदेश मंत्री गिदोन सार ने लेबनान से इरान समर्थित चरमपंथी समूह हिज्बुल्ला को तबाह करने के लिए तेल अवीव के साथ मिलकर काम करने का बुधवार को आग्रह किया। सार का यह आग्रह बृहस्पतिवार को वाशिंगटन में इजराइल और लेबनान के बीच अगले दौर की शांति वार्ता से एक दिन पहले आया है। दोनों देश पिछले कई दशकों में पहली बार सीधी बातचीत कर रहे हैं। सार ने स्वतंत्रता दिवस के अवसर पर इजराइल के राजनयिक दल को संबोधित करते हुए कहा, हमारे लेबनान के साथ कोई गंभीर मतभेद नहीं है। कुछ छोटे-मोटे सीमा विवाद हैं, जिन्हें सुलझाया जा सकता है। उन्होंने कहा, दोनों देशों के बीच शांति और समान रिश्तों की बहाली में एक ही बाधा है और वह है हिज्बुल्ला। सार ने कहा कि लेबनान का एक संप्रभु, स्वतंत्र और इरान के प्रभाव से मुक्त देश के रूप में सुनहरा भविष्य हो सकता है।

ट्रंप ने अमेरिका-इरान युद्धविराम बढ़ाया

दक्षिण भारत राष्ट्रमत dakshinbharat.com



वाशिंगटन/इस्लामाबाद/भाषा। अमेरिकी राष्ट्रपति डोनाल्ड ट्रंप ने पाकिस्तान के अनुरोध पर इरान को अनिश्चितकाल के लिए बका दिया है ताकि तेहरान के नेतृत्व को युद्ध समाप्त करने के लिए एक एकीकृत प्रस्ताव तैयार करने के वारंते अधिक समय मिल सके। इस बीच, बुधवार को इरानी सेना ने होर्मुज जलडमरूमध्य में तीन जहाजों पर गोलीबारी की और उनमें से दो को ज्वत कर लिया। ट्रंप की इस नाटकीय घोषणा का पाकिस्तान के शीर्ष नेतृत्व ने स्वागत किया, और यह घोषणा दो सप्ताह के युद्धविराम की समाप्ति से कुछ ही घंटे पहले आई। इरान की अर्ध-सरकारी समाचार एजेंसी 'तसनीम' ने बताया कि तेहरान ने युद्धविराम बढ़ाने का इरादा है। दूसरे दौर की वार्ता को लेकर अनिश्चितता के चलते पाकिस्तान ने युद्धविराम की अस्थिरता को आग्रह किया था। अगले

इरान ने होर्मुज में तीन जहाजों पर हमले के बाद दो को अपने कब्जे में लिया

दुबई/एपी। इरान ने बुधवार को होर्मुज जलडमरूमध्य में तीन जहाजों पर हमले किए और उनमें से दो को अपने कब्जे में ले लिया। यह हमला ऐसे समय में हुआ जब अमेरिका के राष्ट्रपति डोनाल्ड ट्रंप ने घोषणा की है कि अमेरिका इरान के साथ युद्धविराम को अनिश्चितकाल के लिए बढ़ाएगा। युद्धविराम बुधवार को समाप्त होने वाला था। ट्रंप ने यह भी कहा है कि अमेरिका इरानी बंदरगाहों की नाकाबंदी जारी रखेगा। इरानी मीडिया ने कहा कि जहाजों पर इन हमलों को इरान के अर्द्धसैन्य बल रियोल्यूशनरी गार्ड ने अंजाम दिया। इरानी सरकारी टेलीविजन के अनुसार ये जहाज अब रियोल्यूशनरी गार्ड के कब्जे में हैं और उन्हें इरान ले जाया जा रहा है। इन जहाजों की पहचान 'एमएससी फ्रान्सेस्का' और 'एममिनोडक' के रूप में की गई है। जहाजों के मालिकों से इस मामले पर टिप्पणी के लिए फिलहाल संपर्क नहीं हो सका।

होर्मुज से अपने जहाजों की निकासी के लिए इरान को नहीं किया गया मुगतान : भारत

नई दिल्ली/भाषा। भारत ने बुधवार को इस बात से इनकार किया कि होर्मुज जलडमरूमध्य से अपने जहाजों को सुरक्षित पार कराने के लिए उसने इरान को नकद या क्रिप्टोकॉरेंसी में कोई भुगतान किया है। यह स्पष्टीकरण उस घटना के बाद आया है, जिसमें 18 अप्रैल को इस रणनीतिक जलमार्ग से गुजरने की कोशिश कर रहे दो भारतीय जहाजों पर इरानी बलों ने गोलीबारी की थी, जिसके बाद उन्हें वापस लौटना पड़ा। बंदरगाह, पोत परिवहन एवं जलमार्ग मंत्रालय के अतिरिक्त सचिव मुकेश मंगल ने कहा कि 'सनमार हेराल्ड' जहाज को सुरक्षित मार्ग देने के लिए इरान को भुगतान किए जाने के बारे में बताया जा रही खबरें 'फर्जी' हैं।

23-04-2026 24-04-2026
सूर्योदय 6:33 बजे सूर्यास्त 6:02 बजे

BSE 78,516.49 (-756.84)
NSE 24,378.10 (-198.50)

सोना 15,934 रु. (24 रुके) प्रति ग्राम
चांदी 258,039 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

बहुत चिंताजनक
हो रहे सियासत में पकड़े, शिक्षण के सारे संस्कार, हैं छात्र सभी भ्रम के शिकार, गुरु घंटालों में फँसा ज्ञान। बन रहे दलों के सब मोहरे, अपने-अपने जिनके निशान। पीढ़ी यदि भटक गई तो फिर, कैसे होगा भारत महान।।

दक्षिण भारत राष्ट्रमत



बसवम्मा के समतामूलक विचारों को आगे बढ़ाने की आवश्यकता : उपराष्ट्रपति राधाकृष्णन

दक्षिण भारत राष्ट्रमत
dakshinbharat.com

बीदर। उपराष्ट्रपति सी. पी. राधाकृष्णन ने लोगों से 12वीं सदी के समाज सुधारक बसवम्मा के सार्वभौमिक दृष्टिकोण को आगे बढ़ाने और समानता, करुणा तथा धर्म पर आधारित समाज के निर्माण की दिशा में कार्य करने का आह्वान किया है। राधाकृष्णन ने बुधवार को कर्नाटक के बीदर जिले के भालकी स्थित श्री चन्नबासावाश्रम में हिरेमठ संस्थान के बसवलिग पट्टादेवरु महारवामीजी के अमृत महोत्सव समारोह में अपने संबोधन में यह बात कही। उन्होंने बसवलिग पट्टादेवरु महारवामीजी के 75वें जन्मोत्सव के अवसर पर संत के सामाजिक और शैक्षिक योगदान की सराहना भी की।

राधाकृष्णन ने कहा कि बीदर का ऐतिहासिक महत्व बहुत अधिक है और यह बसवम्मा से जुड़ा हुआ है, जिन्होंने सामाजिक भेदभाव का पुरजोर विरोध किया और एक समतावादी समाज के निर्माण की दिशा में काम किया। उन्होंने कहा, इस अवसर पर हमें बसवम्मा के सार्वभौमिक दृष्टिकोण को आगे

बढ़ाने का संकल्प लेना चाहिए—एसा समाज बनाना चाहिए जो समानता, करुणा और धर्म पर आधारित हो। उपराष्ट्रपति ने कहा कि कल्याण की इस पवित्र भूमि पर बसवम्मा ने 'अनुभव मंडप' का आयोजन किया था, जिसे विश्व का पहला आध्यात्मिक मंच माना जाता है। उन्होंने कहा कि इसके आदर्श आज भी कई मीढ़ियों को प्रेरित कर रहे हैं।

राधाकृष्णन ने बसवलिग पट्टादेवरु को श्रद्धांजलि देते हुए कहा कि उन्होंने अपना जीवन सेवा और करुणा को समर्पित किया है। पट्टादेवरु ने 500 से अधिक अनाथ और परित्यक्त बच्चों की देखभाल की तथा 60 से अधिक शैक्षणिक संस्थानों का नेटवर्क स्थापित किया, जिसमें 20,000 से अधिक विद्यार्थी अध्ययनरत हैं। उन्होंने कहा कि महारवामीजी ने अपने लेखन, उपदेश, यात्राओं और प्रकाशनों के माध्यम से समानता और आध्यात्मिक ज्ञान का संदेश व्यापक स्तर पर फैलाया है और उनका नेतृत्व केवल आध्यात्मिक क्षेत्र तक सीमित नहीं है। उपराष्ट्रपति ने प्रधानमंत्री नरेंद्र मोदी द्वारा दिए गए 'विकास भी, विरासत भी' के दृष्टिकोण का उल्लेख करते हुए कहा कि यह विकास और सांस्कृतिक विरासत को साथ

लेकर चलने पर जोर देता है। उन्होंने कहा कि यह दृष्टिकोण उस पुरानी सोच को चुनौती देता है जिसमें आधुनिकता के लिए सांस्कृतिक जड़ों से दूरी बनाने की आवश्यकता मानी जाती थी।

राधाकृष्णन ने कहा, "इसके बजाय, यह एक ऐसा दृष्टिकोण प्रस्तुत करता है जहां भारत तकनीकी रूप से उन्नत, आर्थिक रूप से मजबूत और वैश्विक स्तर पर प्रभावशाली होने के साथ-साथ अपनी सभ्यतागत विरासत से गहराई से जुड़ा रहे।" राधाकृष्णन ने कहा कि मंदिरों, त्योहारों, योग और सांस्कृतिक धरोहरों पर नए सिरे से जोर देने से करोड़ों भारतीयों में गर्व की भावना विकसित हुई है जबकि तीर्थ केंद्रों के विकास और विरासत स्थलों के संरक्षण जैसे पहल से भारत की आध्यात्मिक विरासत के प्रति जागरूकता बढ़ी है। उपराष्ट्रपति ने कहा कि बीदर में महिला जिलाधिकारी का होना खुशी की बात है और महिलाओं का सशक्तीकरण केवल व्यक्तियों का नहीं, बल्कि पूरे समाज का सशक्तीकरण है। उन्होंने कहा, हर क्षेत्र में महिलाएं मातृत्व, सहानुभूति और करुणा का अनूठा समावेश लेकर आती हैं। जब महिलाएं आगे बढ़ती हैं, तो परिवार समृद्ध होते हैं,

समाज मजबूत होता है और राष्ट्र प्रगति करता है।

राधाकृष्णन ने कहा कि धार्मिक केंद्र अपनी गहरी जड़ों और व्यापक प्रभाव के कारण परिवर्तन के शक्तिशाली माध्यम बन सकते हैं और परंपरा तथा प्रगतिशील सोच के समन्वय से एक आध्यात्मिक रूप से समृद्ध, न्यायसंगत और समावेशी समाज के निर्माण में योगदान दे सकते हैं। उपराष्ट्रपति ने कहा, आइए हम सभी तुम और मैं एक हैं की भावना के साथ मिलकर कार्य करें। रवामीजी के 75वें जन्मोत्सव का यह अवसर केवल एक मील का पत्थर नहीं, बल्कि सत्य, सेवा और मानवता को समर्पित जीवन का सम्मान है। राधाकृष्णन ने कहा कि अपने लिए जीना गलत नहीं है, लेकिन केवल अपने लिए जीना व्यापक हित के प्रति अन्याय है। उन्होंने कहा कि बसवलिग पट्टादेवरु ने निरंतरता सेवा का जीवन जिया और समाज तथा मानवता के कल्याण के लिए स्वयं को समर्पित किया। उन्होंने कहा, आइए हम उनके श्रेष्ठ विचारों से प्रेरणा लें और अपने-अपने स्तर पर एक अधिक करुणामय, समतामूलक और समावेशी समाज के निर्माण के लिए संकल्पित हों।

खरगे आतंकवाद और उससे लड़ने वालों के बीच अंतर करने में विफल रहे हैं : राधाकृष्णन

दक्षिण भारत राष्ट्रमत
dakshinbharat.com

बीदर। उपराष्ट्रपति सी पी राधाकृष्णन ने कांग्रेस अध्यक्ष मन्त्रिमूर्ति खरगे द्वारा प्रधानमंत्री नरेंद्र मोदी के खिलाफ की गई टिप्पणी पर निशाना साधते हुए बुधवार को कहा कि 'राज्यसभा में विपक्ष के नेता आतंकवाद और उससे लड़ने वालों के बीच अंतर करने में विफल रहे हैं।'

राधाकृष्णन ने बीदर जिले में श्री चन्नबासाव आश्रम में हिरेमठ संस्थान के डॉ. बासवलिग पट्टादेवरु महारवामीजी के अमृत महोत्सव (75वीं जयंती) समारोह में अपने संबोधन की शुरुआत में यह टिप्पणी की। इस कार्यक्रम में खरगे, राज्यपाल थावरचंद

गहलोट और मंत्री ईश्वर खंडे सहित कई गणमान्य लोग उपस्थित थे। राधाकृष्णन ने कहा, 'खरगे जी से मेरा थोड़ा सा मतभेद था - सिर्फ नजरिये का। कभी-कभी मुझे लगता है कि खरगे जी काले और सफेद में, या आतंकवादी और आतंकवादी के लिए भय पैदा करने वाले में फर्क नहीं कर पाते। इसके अलावा मुझे कोई समस्या नहीं है, वह मेरे बहुत अच्छे दोस्त हैं।'

खरगे ने मंगलवार को मोदी पर सरकारी तंत्र और केंद्रीय एजेंसियों का दुरुपयोग कर विपक्ष को दबाने व राजनीतिक दलों को आतंकित करने का आरोप लगाया था, जिस पर सत्तारूढ़ भारतीय जनता पार्टी ने कड़ी प्रतिक्रिया दी। खरगे ने चेन्नई में कांग्रेस महासचिव के.सी. वेणुगोपाल के साथ संवाददाता सम्मेलन को संबोधित किया था।

उन्होंने इस दौरान भाजपा के साथ ऑन इंडिया अन्ना द्रविड़ मुनेत्र कश्गम (अन्नाद्रमुक) के गठबंधन की आलोचना करते हुए मोदी को 'आतंकवादी' कहा।

पेरियार और सी.एन. अन्नादुरई की द्रविड़ विचारधाराओं में रची-बसी अन्नाद्रमुक का भाजपा के साथ गठबंधन पर सवाल उठाते हुए खरगे ने कहा, 'ये अन्नाद्रमुक के लोग, जिन्होंने खुद अन्नादुरई की तस्वीर लगाई है... वे मोदी के साथ कैसे जुड़ सकते हैं? वह (मोदी) एक आतंकवादी हैं। वह समानता में विश्वास नहीं करते। उनकी पार्टी समानता और न्याय में विश्वास नहीं करती। और ये लोग (अन्नाद्रमुक) उनके साथ जुड़ रहे हैं, जिसका मतलब है कि वे लोकतंत्र को कमजोर कर रहे हैं।'



डॉ. बसवलिग स्वामीजी सेवा, समर्पण और आध्यात्मिकता के साक्षात् प्रतीक हैं : राज्यपाल

दक्षिण भारत राष्ट्रमत
dakshinbharat.com

बीदर। राज्यपाल थावरचंद गहलोट ने डॉ. बसवलिग पट्टादेवरु महारवामीजी को सेवा, समर्पण और आध्यात्मिकता का साक्षात् प्रतीक बताते हुए कहा कि उनका 75 वर्षों का जीवन निरंतरता सेवा, आध्यात्मिक साधना और अदृष्ट प्रतिबद्धता का एक उल्लेखनीय संगम है। वह उपराष्ट्रपति श्री सीपी राधाकृष्णन की उपस्थिति में बीदर जिले के भालकी में श्री चन्नबासावाश्रम में आयोजित हिरेमठ संस्थान के डॉ. बसवलिग पट्टादेवरु महारवामीजी के अमृत महोत्सव कार्यक्रम में सभा को संबोधित कर रहे थे। राज्यपाल ने कहा कि परम पूज्य डॉ. बसवलिग

स्वामीजी का जीवन स्वयं में एक प्रेरणादायक उदाहरण है। उन्होंने कहा कि स्वामीजी का 75 वर्षों का जीवन केवल दीर्घायु ही नहीं, बल्कि अनुभव, ज्ञान और तपस्या की पराकाष्ठा का प्रतीक है। उन्होंने इस बात पर जोर दिया कि स्वामीजी महानता पद, प्रतिष्ठा या धन में नहीं, बल्कि त्याग, करुणा और सेवा में निहित हैं। राज्यपाल ने कहा कि स्वामीजी ने अपना संपूर्ण जीवन समाज के उत्थान, शिक्षा के प्रसार और आध्यात्मिक जागृति के लिए समर्पित कर दिया।

उनके आदर्शों पर प्रकाश डालते हुए राज्यपाल ने कहा कि स्वामीजी ने न केवल मानवता की सेवा ही ईश्वर की सेवा है कि सिद्धांत का पालन किया, बल्कि अपने जीवन के माध्यम से इसे साकार भी किया। उन्होंने स्वामीजी को एक

बहुआयामी व्यक्तित्व बताया—एक आध्यात्मिक मार्गदर्शक जो लोगों को आंतरिक शांति की ओर ले जाता था, एक समाज सुधारक जो सामाजिक बुराइयों को दूर करने के लिए प्रतिबद्ध था, और एक शिक्षाविद जो ज्ञान के माध्यम से अज्ञानता को मिटाने का प्रयास करता था। स्वामीजी के युवाओं को दिए संदेश का हवाला देते हुए उन्होंने कहा, अपने लक्ष्य स्पष्ट रखें, मजबूत मूल्यों को अपनाएं और अपने कार्यों में निरंतरता बनाए रखें—यही सफलता का सच्चा सूत्र है। उन्होंने सभी से इन मार्गदर्शक सिद्धांतों को आत्मसात करने और उनका पालन करने का आह्वान किया। इस अवसर पर राज्यसभा में विपक्ष के नेता मन्त्रिमूर्ति खरगे, मंत्री ईश्वर खंडे और अन्य प्रतिष्ठित गणमान्य व्यक्ति उपस्थित थे।

मानव कल्याण के लिए हुई धर्म की स्थापना : खरगे

दक्षिण भारत राष्ट्रमत
dakshinbharat.com

बीदर। कांग्रेस अध्यक्ष मन्त्रिमूर्ति खरगे ने बुधवार को कहा कि मनुष्य धर्म के लिए जन्म नहीं लेता; बल्कि धर्मों की स्थापना मानव कल्याण के लिए की गई है। वह बीदर जिले के भालकी में श्री चन्नबासावाश्रम में हिरेमठ संस्थान के डॉ. बसवलिग पट्टादेवरु महारवामीजी की 75वीं जयंती के अवसर पर आयोजित समारोह को संबोधित कर रहे थे। खरगे ने कहा, हर किसी को एक मानव समुदाय के रूप में एकजुट होना चाहिए। धर्म आवश्यक है। मनुष्य धर्म के लिए जन्म नहीं लेता; धर्म की स्थापना मानव कल्याण के लिए की गई है। जब तक

आप इसे नहीं समझेंगे, तब तक आप प्रगति नहीं कर सकते। इस कार्यक्रम में उपराष्ट्रपति सी पी राधाकृष्णन, राज्यपाल थावरचंद गहलोट और कर्नाटक के मंत्री ईश्वर खंडे सहित अन्य गणमान्य लोग उपस्थित थे।

उन्होंने कहा कि 12वीं शताब्दी के समाज सुधारक बसवम्मा ने मनुवाद और चतुर्वर्ण (सामाजिक ढांचा) को अस्वीकार कर दिया था। उन्होंने कहा कि बसवम्मा ने इनका विरोध कर सभी जातियों के लोगों को एकजुट करते हुए एक नयी सामाजिक व्यवस्था की स्थापना की। खरगे ने कहा कि बसवम्मा ने अनुभव मंडप की स्थापना की, जिसे प्रथम आध्यात्मिक संसद माना जाता है, जिसके प्रमुख पिछड़े समुदाय के नेता अल्लामा प्रभु थे। उन्होंने कहा, जब तक हम यह नहीं कहते कि हम सब एक हैं, तब तक



कोई भी धर्म विकसित नहीं हो सकता। कांग्रेस अध्यक्ष ने कहा कि कभी भारत और अन्य देशों में बौद्ध धर्म काकी प्रचलित था तथा कई देशों में फलने-फूलने के

बावजूद, इसे अपने मूल देश में कई चुनौतियों का सामना करना पड़ा। उन्होंने कहा, बसवम्मा की शिक्षाओं के साथ ऐसा नहीं होना चाहिए। इसे ध्यान में रखते हुए, हमें उनके दर्शन को बढ़ावा देना चाहिए। खरगे ने कहा कि यह बुद्ध, बसवम्मा, आंबेडकर, नारायण गुरु और कबीर का अनुसरण करते हैं और ये सभी मानवतावादी विद्वान थे जिन्होंने समाज के कल्याण के लिए काम किया। उन्होंने कहा कि समाज में अंधविश्वास काफ़ी फैला हुआ है। खरगे ने कहा, एक नेता के रूप में, मैं कुछ बातें नहीं कह सकता। अगर मैं कुछ कहता हूँ, तो वह खबर बन जाती है। मैं जो कहता हूँ और अखबारों या टीवी पर जो आता है, वह अक्सर भिन्न होता है, इसलिए मैं ज्यादा नहीं बोलूंगा।

अर्थ डे



बंगलूर के बाल भवन में महिला और बाल विकास विभाग के साथ मिलकर आर्ट क्लचरल एजुकेशन एनलाइट फाउंडेशन द्वारा आयोजित वर्ल्ड अर्थ डे प्रोग्राम में छात्र भाग लेते हुए।

द्रमुक के मईलापुर उम्मीदवार के सहयोगी से नकदी के बंडल जब्त किए गए

दक्षिण भारत राष्ट्रमत
dakshinbharat.com

चेन्नई। मईलापुर विधानसभा क्षेत्र में द्रमुक उम्मीदवार के एक सहयोगी के घर से बुधवार को निर्वाचन आयोग के उड़न दस्ते ने 500 रुपये के कई नोट बंडल जब्त किए। पुलिस ने यह जानकारी दी। घटना की पुष्टि करते हुए चेन्नई के जिला निर्वाचन अधिकारी जे. कुमारगुरुबरन ने कहा कि मामले को संबोधित अधिकारियों को सौंप

दिया गया है। उन्होंने सोशल मीडिया मंच 'एक्स' पर कहा, उड़न दस्ते की मदद से निरीक्षण किया गया और आवश्यक कार्रवाई की गई है।

पुलिस के एक अधिकारी ने बताया कि उड़न दस्ते ने मंडावेलीपक्कम स्थित द्रमुक उम्मीदवार डी. ए. वेलु के सहयोगी सत्यामूर्ति के घर से नकदी बरामद की। साथ ही यह सबूत भी मिले हैं कि इस धनराशि को मतदाताओं को लुभाने के लिए रखा गया था। अधिकारी ने बताया कि जब नकदी को विस्तृत जांच के लिए आयकर विभाग को सौंप दिया गया है।

इस सीट पर 23 अप्रैल को होने वाले विधानसभा चुनाव में वेलु का मुकाबला भाजपा उम्मीदवार और पूर्व राज्यपाल तमिलिसाई सौंदरराजन तथा टीवीके उम्मीदवार पी. येकटरामन से है, जबकि कुल 19 उम्मीदवार मैदान में हैं। भाजपा के मुख्य प्रयत्न नारायणन तिरुपति ने मांग की कि निर्वाचन आयोग को वेलु को चुनाव लड़ने से अयोग्य घोषित करना चाहिए, क्योंकि उनके एक सहयोगी के घर से मतदाताओं में बांटने के लिए रखी गई कथित तौर पर करोड़ों रुपये की राशि बरामद हुई है।

तमिलनाडु विधानसभा चुनाव में उम्मीदवारों के भाग्य का फैसला आज

चेन्नई। तमिलनाडु में 23 अप्रैल को होने वाले विधानसभा चुनाव में 5.73 करोड़ से अधिक मतदाता 4,023 उम्मीदवारों के भाग्य का फैसला करेंगे। इस चुनावी मुकामले में धर्मनिरपेक्ष प्रगतिशील गठबंधन की प्रमुख पार्टी द्रविड़ मुनेत्र कश्गम और राष्ट्रीय जनतांत्रिक गठबंधन की प्रमुख पार्टी अल इंडिया अन्ना द्रविड़ मुनेत्र कश्गम आमने-सामने हैं। द्रमुक जहां सत्ता बरकरार रखने के लिए पूरी ताकत लगा रही है, वहीं अन्नाद्रमुक पांच साल तक विपक्ष में रहने के बाद सत्ता में वापसी के लिए पुरजोर कोशिश कर रही है। मुख्यमंत्री और द्रमुक के अध्यक्ष एम.के. स्टालिन ने आशावादन किया है कि वह तमिलनाडु को दक्षिण एशिया में एक मॉडल राज्य में बदल देंगे।

छात्रों के लिए सतत नवाचार और सामाजिक उत्तरदायित्व अनिवार्य : राज्यपाल

कलबुर्गी/दक्षिण भारत। कर्नाटक के राज्यपाल थावर चंद गहलोट ने इस बात पर जोर दिया कि ज्ञान और प्रौद्योगिकी में तेजी से हो रही प्रगति के इस युग में, छात्रों को निरंतर सीखने की क्षमता, एक नवोन्मेषी मानसिकता और सामाजिक जिम्मेदारी की एक मजबूत भावना विकसित करनी चाहिए।

वे उपराष्ट्रपति सीपी राधाकृष्णन की उपस्थिति में कलबुर्गी स्थित कर्नाटक केंद्रीय विश्वविद्यालय के दीक्षांत समारोह में उपस्थित लोगों को संबोधित कर रहे थे। राज्यपाल ने कहा कि छात्रों को अपने ज्ञान का उपयोग न केवल व्यक्तिगत सफलता के लिए बल्कि समाज और राष्ट्र की प्रगति और उत्थान के लिए भी करना चाहिए।

भारत की बढ़ती प्रतिष्ठा पर प्रकाश डालते हुए उन्होंने कहा कि देश एक महत्वपूर्ण वैश्विक शक्ति के रूप में उभर रहा है और इसके युवा इसकी सबसे बड़ी ताकत हैं। उन्होंने आत्मनिर्भर भारत के निर्माण में

युवाओं की भूमिका को महत्वपूर्ण बताया और उनसे अपने सभी प्रयासों में उत्कृष्टता, ईमानदारी और सेवा भावना को बनाए रखने का आग्रह किया। राज्यपाल ने आगे कहा कि गुणवत्तापूर्ण शिक्षा, अनुसंधान और नवाचार ने राष्ट्रीय विकास में महत्वपूर्ण योगदान दिया है। राष्ट्रीय शिक्षा नीति के अनुरूप, उन्होंने बहुविषयक शिक्षा और कौशल विकास के महत्व पर बल दिया और शिक्षास व्यक्त किया कि विश्वविद्यालय इस दिशा में महत्वपूर्ण भूमिका निभाएंगे।

पर्यावरण के प्रति उत्तरदायित्व पर जोर देते हुए उन्होंने कहा कि संरक्षण उतना ही महत्वपूर्ण है जितना कि विकास। उन्होंने युवा पीढ़ी से सतत प्रथाओं को अपनाने, प्रकृति के प्रति संवेदनशील रहने और जिम्मेदार नागरिक के रूप में कार्य करने का आह्वान किया। इस अवसर पर कुलपति प्रोफेसर बट्टु सत्यनारायण और अन्य विशिष्ट गणमान्य व्यक्ति उपस्थित थे।

युवाओं की भूमिका को महत्वपूर्ण बताया और उनसे अपने सभी प्रयासों में उत्कृष्टता, ईमानदारी और सेवा भावना को बनाए रखने का आग्रह किया। राज्यपाल ने आगे कहा कि गुणवत्तापूर्ण शिक्षा, अनुसंधान और नवाचार ने राष्ट्रीय विकास में महत्वपूर्ण योगदान दिया है। राष्ट्रीय शिक्षा नीति के अनुरूप, उन्होंने बहुविषयक शिक्षा और कौशल विकास के महत्व पर बल दिया और शिक्षास व्यक्त किया कि विश्वविद्यालय इस दिशा में महत्वपूर्ण भूमिका निभाएंगे।

पर्यावरण के प्रति उत्तरदायित्व पर जोर देते हुए उन्होंने कहा कि संरक्षण उतना ही महत्वपूर्ण है जितना कि विकास। उन्होंने युवा पीढ़ी से सतत प्रथाओं को अपनाने, प्रकृति के प्रति संवेदनशील रहने और जिम्मेदार नागरिक के रूप में कार्य करने का आह्वान किया। इस अवसर पर कुलपति प्रोफेसर बट्टु सत्यनारायण और अन्य विशिष्ट गणमान्य व्यक्ति उपस्थित थे।

महिला से छेड़छाड़ के आरोप में युवक की पिटाई, वीडियो वायरल

रायचूर/दक्षिण भारत। उत्तर कर्नाटक के रायचूर शहर में एक निजी अस्पताल में महिला से कथित छेड़छाड़ के आरोप में एक युवक की पिटाई किए जाने का मामला सामने आया है। पुलिस ने बुधवार को यह जानकारी दी। बताया जा रहा है कि यह घटना मंगलवार की है, जिसका वीडियो अब सोशल मीडिया पर तेजी से वायरल हो रहा है और लोगों का ध्यान अपनी ओर खींच रहा है। रिपोर्टर के अनुसार, मेहबूब नामक युवक को कथित तौर पर एक घर में बंद कर महिला के परिजनों द्वारा पीटा गया। आरोप है कि उसे पहले उसके घर से उठाकर ले जाया गया और बाद में रायचूर शहर के एक

मकान में कमरे के अंदर बंद कर उसकी पिटाई की गई। यह घटना उस आरोप के बाद हुई, जिसमें कहा गया कि मेहबूब ने एक निजी अस्पताल में महिला से छेड़छाड़ की थी। इसके बाद महिला के परिवार के सदस्यों ने उसे पकड़कर अपने घर ले जाकर कथित तौर पर मारपीट की। वायरल वीडियो में महिला की महत्वपूर्ण शिकायतें दर्शाई गई हैं। वह कहती सुनाई देती है कि वह अस्पताल में उसकी गतिविधियों पर नजर रख रही थी। वीडियो में युवक को माफी मांगते हुए भी देखा जा सकता है, लेकिन इसके बावजूद उसके साथ मारपीट जारी रहने का आरोप है। यह वीडियो वायरल होने के बाद सोशल मीडिया पर इस घटना को लेकर चर्चा तेज हो गई है। पुलिस ने रायचूर के सदर बाजार थाने में मामला दर्ज कर लिया है और आगे की जांच जारी है।

इससे पहले 11 अगस्त 2025 को भी इसी तरह की एक घटना सामने आई थी, जिसमें एक 25 वर्षीय युवक को महिला से छेड़छाड़ के आरोप में ग्रामीणों ने पीट दिया था। उस घटना के वीडियो भी सोशल मीडिया पर व्यापक रूप से वायरल हुए थे। स्थित नाइक नामक युवक को एक पेड़ से बांधकर पीटा गया था। पिटाई करने वालों में महिला के परिजन भी शामिल थे।

दक्षिण पश्चिम रेलवे

बंगलूर विभाग से पार्वल परेत, मॉडिग व विज्ञान और विभिन्न अनुभव के निमित्त के लिए ई-नीलामी

भारत के राष्ट्रपति की ओर से अमोहसत्तारी निमित्तित्वित्व कार्य के लिए नीचे दिए गए तारीखों में निविदादाताओं से ई-नीलामी आमंत्रित करते हैं।

- खानगान और एमपीएस स्टील: 28.04.2026, 28.04.2026, 22.05.2026, 29.05.2026
- मॉडिग एवं ए एंड स्क्व: 24.04.2026, 28.04.2026, 05.05.2026, 20.05.2026, 21.05.2026, 27.05.2026, 28.05.2026
- पारसल: 24.04.2026, 07.05.2026, 08.05.2026, 14.05.2026, 15.05.2026
- विज्ञान, एटीएम व विभिन्न: 24.04.2026, 28.04.2026, 11.05.2026, 15.05.2026, 13.05.2026, 14.05.2026, 15.05.2026, 18.05.2026, 19.05.2026, 25.05.2026, 26.05.2026

विभक्त के लिए लॉग ऑन करें www.irps.gov.in में कौर्च गुडविच के लिए शेयरहोल्डिंग को संदर्भित करते हैं।

परिचर विभागगी बाणिजिक प्रबंधक बंगलूर

PUB/50/AA/PPB/SWR/2026-27

आवाम टिकट बुकिंग, PNR स्थिति और दूसरी रेलवे सेवाओं के लिए **RailOne** ऐप डाउनलोड करें।

© South Western Railway - SRR | 2026 | 28/04/2026 | 09:45 AM

राष्ट्र की सर्वांगीण उन्नति के लिए हो कौशल विकास शिक्षा का उपयोग: राज्यपाल बागड़े

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागड़े ने बुधवार को कहा कि कौशल विकास संबंधी शिक्षा का उपयोग राष्ट्र की सर्वांगीण उन्नति के लिए होना चाहिए। राज्यपाल बागड़े यहां एक विश्वविद्यालय के दीक्षांत समारोह में संबोधित कर रहे थे। उन्होंने कहा कि नैतिक मूल्यों की शिक्षा से भीतिक विकास की गुणवत्ता में वृद्धि होती है। इसके साथ ही उन्होंने कौशल विकास संबंधी शिक्षा के साथ विश्वविद्यालयों में नैतिक शिक्षा को बढ़ावा दिए जाने पर जोर दिया। आधिकारिक बयान के अनुसार



बागड़े ने कहा कि प्रतिभाशाली राष्ट्र के लिए कौशल विकास के साथ विद्यार्थियों को नैतिकता का पाठ भी पढ़ाया जाना चाहिए। उन्होंने कहा कि बच्चों की बौद्धिक क्षमता बढ़ाने के साथ उन्हें नकल करने की प्रवृत्ति से रोके जाने

की शिक्षा दी जाए। उन्होंने कहा कि नई शिक्षा नीति में अच्छा नागरिक बनाने के साथ आदर्श आचरण पर विशेष जोर दिया गया है। बागड़े ने कहा, नई शिक्षा नीति 2020 पूरी तरह से भारतीय परिपेक्ष्य में बनी है। इसमें विद्यार्थियों की बौद्धिक क्षमता बढ़ाए जाने के साथ उनके सर्वांगीण विकास पर ध्यान दिया गया है।
उद्योग एवं वाणिज्य मंत्री कर्नल राज्यवर्धन सिंह राठौड़ ने कहा कि जो कुछ विद्यार्थी सीखे उसका दायरा सीमित नहीं रहें। उन्होंने विद्यार्थियों को सृजनात्मक रहने, निरंतर दूसरों से सीखते हुए अपने कौशल से दुनिया को बदलने, विकसित किए जाने का आह्वान किया।



हमारी सरकार सैनिक कल्याण के लिए प्रतिबद्ध : शर्मा

दक्षिण भारत राष्ट्रमत
dakshinbharat.com

चूर। मुख्यमंत्री भजनलाल शर्मा ने कहा कि राजस्थान वीरों एवं रणवीरों की धरती है। यहां के सपनों ने अनेक युद्धों में वीरता एवं शौर्य का परिचय दिया है। उन्होंने लेफ्टिनेंट जनरल सगत सिंह राठौड़ को नमन करते हुए कहा कि वीर भूमि के इस सपूत ने मातृभूमि की रक्षा के लिए अपना सर्वस्व समर्पण कर साहस का अप्रतिम उदाहरण पेश किया। उन्होंने कहा कि इन युगपुरुषों से युवाओं को दिशा मिलती है तथा इनकी शौर्य गाथाएं आने वाली पीढ़ियों को प्रेरणा देने का काम करेंगी। शर्मा बुधवार को चूर में आयोजित लेफ्टिनेंट जनरल सगत सिंह राठौड़ के मूर्ति अनावरण एवं 'शौर्य के साथ संकल्प दिवस' कार्यक्रम को संबोधित कर रहे थे। उन्होंने कहा कि लेफ्टिनेंट जनरल सगत सिंह ने 19 साल की उम्र में बीकानेर रियासत की सेना में सैन्य जीवन से शुरुआत की। उन्होंने भारत के पहले टेलीकॉमंडर सैन्य अभियान सहित कई सफल नवाचार भी किए। भारत-चीन युद्ध और बालादेश मुक्त करने के संघर्ष में उनका योगदान युवाओं को साहस और युद्ध कौशल की प्रेरणा देता है। उन्होंने कहा कि हमारी सरकार ने पंच भूषण और परम विशिष्ट सेवा

मेडल से सम्मानित लेफ्टिनेंट जनरल सगत सिंह राठौड़ के सम्मान में चूर स्टेडियम का नाम सगत सिंह राठौड़ स्टेडियम किया है। मुख्यमंत्री ने कहा कि हमारी सरकार सैनिक कल्याण के लिए सजग होकर निरन्तर कार्य कर रही है। डीडवना-कुचामन में राजस्थान के पहले एकीकृत सैनिक कल्याण परिसर की स्थापना की तथा नवीन जिला सैनिक कल्याण कार्यालय खोले जा रहे हैं। साथ ही, आरटीडीसी के सभी होटलों और गेस्ट हाउसों में वीरंगनाओं को 50 प्रतिशत और सेवारत पूर्व सैनिकों को 2.5 प्रतिशत की छूट का प्रावधान किया गया है। उन्होंने कहा कि विभिन्न विभागों में राजस्थान एक्स सर्विसमेन कॉर्पोरेशन के जरिए कार्यरत पूर्व सैनिकों के मानदेय वृद्धि, द्वितीय विश्व युद्ध के पूर्व सैनिकों को मिलने वाली पेंशन में बढोतरी, पुलिस, जेल गार्ड, अग्निशमन सहित कई सेवाओं में अग्रिवीरों के लिए आरक्षण सहित विभिन्न कदम सैनिक हित में उठाए गए हैं।
मुख्यमंत्री ने कहा कि राजनीतिक स्वार्थ के कारण सेना के बलिदान की अनदेखी कर वन रैंक वन पेंशन को दशकों तक लटकाए रखा गया। यशरवी प्रधानमंत्री नरेंद्र मोदी ने इसे लागू कर भूलपूर्व सैनिकों को सम्मान दिया। उन्होंने कहा कि प्रधानमंत्री के नेतृत्व में मेक इन इंडिया के माध्यम से सेना के आधुनिकीकरण पर बल दिए जाने से भारतीय

सेना का विश्व में मान बढ़ा है। प्रधानमंत्री ने युवाओं को विकास से जोड़ा और सशस्त्र बलों की अनुशासित कार्यवाही से नक्सलवाद की समस्या का समाधान हो गया है।
शर्मा ने कहा कि हमारी डबल इंजन की सरकार पिछले सवा दो साल में प्रदेश के विकास का रोडमैप बनाकर काम कर रही है। संकल्प पत्र के 74 प्रतिशत वादे पूरे कर लिए गए हैं तथा संकल्प पत्र में किए गए सभी वादों को पूरा किया जाएगा। उन्होंने कहा कि पानी की उपलब्धता बढ़ाने के लिए ईआरसीपी, यमुना जल समझौता, इंदिरा गांधी नहर, देवास, माही, ब्राह्मणी सहित विभिन्न परियोजनाओं पर भी तेजी से कार्य किया जा रहा है। यमुना जल समझौते से शेखावाटी को पर्याप्त मात्रा में जल की आपूर्ति होगी जो इस क्षेत्र की तस्वीर और तकदीर बदल देगी। उन्होंने पूर्व विधायक राजेंद्र राठौड़ को जन्मदिन की बधाई एवं शुभकामनाएं दीं।
लोकसभा अध्यक्ष ओम बिरला ने कहा कि लेफ्टिनेंट जनरल सगत सिंह राठौड़ ने भारत-चीन युद्ध में अदम्य शौर्य, वीरता एवं अदम्य साहस दिखाया। शेखावाटी की धरती पर पैदा हुए इस अजेय योद्धा ने देश की सेवा का संकल्प लिया। इन्होंने गोवा मुक्ति संग्राम में भी योगदान दिया। उन्होंने कहा कि लेफ्टिनेंट जनरल की प्रतिमा अनावरण से नौजवानों को नई दिशा मिलेगी एवं आगामी

पीढ़ी इससे प्रेरणा लेकर राष्ट्र निर्माण में अहम भूमिका निभाएगी।
सिक्किम के राज्यपाल ओम माथुर ने लेफ्टिनेंट जनरल सगत सिंह राठौड़ के बलिदान एवं साहस का जिक्र करते हुए कहा कि भारत-चीन युद्ध में नाथूला बॉर्डर पर उन्होंने दुश्मनों से डटकर मुकाबला किया। उन्होंने आजाद भारत की सेना में विभिन्न पदों पर अपना कौशल सिद्ध किया। चूर में जन्मे सिंह का जीवन हम सभी के लिए प्रेरणा का स्रोत है। उन्होंने कहा कि उनके साहसिक सैन्य अभियान के कारण सिक्किम की जनता 11 सितम्बर को नाथूला विजय दिवस मनाती है। इस दौरान मुख्यमंत्री ने लेफ्टिनेंट जनरल सगत सिंह राठौड़ के मूर्ति अनावरण एवं उनकी जीवनी पर आधारित शिलापट का अवलोकन किया। उन्होंने वॉर मेमोरियल का उद्घाटन भी किया। इस अवसर पर केन्द्रीय कृषि राज्यमंत्री भागीरथ चौधरी, सामाजिक न्याय एवं अधिकारिता मंत्री अतिनाश गहलोत, विश्वकर्मा कौशल विकास बोर्ड के अध्यक्ष रामगोपाल सुथार, राजस्थान राज्य अनुसूचित जाति वित्त एवं विकास आयोग के अध्यक्ष राजेंद्र कुमार नायक, पैरालिंपिक क्वाट्री ऑफ इंडिया के अध्यक्ष देवेन्द्र झाङ्गड़िया, विधायक हरलाल सहारण सहित विभिन्न जनप्रतिनिधिगण एवं बड़ी संख्या में किसान उपस्थित रहे।



चिलचिलाती धूप में पैदल भ्रमण कर शिक्षा मंत्री ने परखी सफाई व्यवस्था

दक्षिण भारत राष्ट्रमत
dakshinbharat.com

जयपुर। शिक्षा एवं पंचायती राज मंत्री मदन दिलावर बुधवार को श्रीगंगानगर जिले के दौरे पर रहे। इस दौरान उन्होंने विभिन्न ग्राम पंचायतों में गलियों का पैदल भ्रमण किया और भीषण गर्मी के बीच स्वयं सफाई व्यवस्था का जायजा लिया। मंत्री मदन दिलावर ने 3 एचएच राजकीय विद्यालय के औचक निरीक्षण के बाद अपनी कार छोड़कर गांव में मौजूद ग्रामीण महिला एवं पुरुषों से संवाद कर

पंचायत द्वारा करवाई जा रही सफाई व्यवस्था की जानकारी ली। इस दौरान ग्रामीणों ने मंत्री को बताया कि ग्राम पंचायत स्तर पर नियमित रूप से सफाई नहीं करवाई जा रही है, जिससे गांव में गंदगी की स्थिति बनी हुई है। इस पर मंत्री ने नाराजगी जताते हुए संबंधित अधिकारियों को तुरंत सुधार के निर्देश दिए।
इसके पश्चात शिक्षा मंत्री पंचायत समिति श्रीगंगानगर की ग्राम पंचायत गणेशगढ़ के गांव 22 एमएल पहुंचे। यहां उन्होंने स्थानीय महिलाओं से गांव में झाड़ू लगाने, कचरा संग्रहण एवं साफ-सफाई की

व्यवस्थाओं के बारे में जानकारी प्राप्त की। मंत्री ने जिला परिषद अधिकारियों को स्पष्ट निर्देश दिए कि सफाई कार्य में किसी प्रकार की ढिलाई बर्दाश्त नहीं की जाएगी और जिम्मेदार कार्मिकों के विरुद्ध आवश्यक कार्रवाई की जाए। दौरे के दौरान उन्होंने पंचायत एवं शिक्षा विभाग के अधिकारियों की बैठक लेकर विभिन्न व्यवस्थाओं की समीक्षा की तथा जनहित से जुड़े कार्यों को प्राथमिकता से पूर्ण करने के निर्देश दिए। इस अवसर पर जिला परिषद के अतिरिक्त मुख्य कार्यकारी अधिकारी हरिराम चौहान सहित मौजूद रहे।



शिक्षा मंत्री ने श्रीगंगानगर में राजकीय विद्यालयों का औचक निरीक्षण, लापरवाही पर जताई नाराजगी

दक्षिण भारत राष्ट्रमत
dakshinbharat.com

जयपुर। शिक्षा एवं पंचायती राज मंत्री मदन दिलावर ने अपने दो दिवसीय श्रीगंगानगर दौरे के दौरान बुधवार को कक्षा 1 से 8 तक संचालित राजकीय विद्यालय 3 एचएच और सूरतगढ़ की ग्राम पंचायत भगवानगढ़ के एक डीबीएनडी का औचक निरीक्षण किया।
जयपुर। शिक्षा एवं पंचायती राज मंत्री मदन दिलावर ने अपने दो दिवसीय श्रीगंगानगर दौरे के दौरान बुधवार को कक्षा 1 से 8 तक संचालित राजकीय विद्यालय 3 एचएच और सूरतगढ़ की ग्राम पंचायत भगवानगढ़ के एक डीबीएनडी का औचक निरीक्षण किया।
निरीक्षण के दौरान विद्यालयों में अनियमितताएं सामने आईं, जिस पर मंत्री ने नाराजगी व्यक्त की। निरीक्षण के समय राजकीय विद्यालय 3 एचएच के प्रिंसिपल गिरजा शंकर अनुपस्थित पाए गए। जानकारी लेने पर पता चला कि उन्होंने अवकाश भी स्वीकृत नहीं कराया था। इसके अलावा दो अन्य शिक्षक भी बिना अनुमति के अनुपस्थित मिले। विद्यालय में कक्षा 1 से 8 तक कुल 32 विद्यार्थियों का नामांकन है जबकि गांव की आबादी लगभग 700 है। इस पर मंत्री ने नामांकन व शिक्षा के प्रति जागरूकता बढ़ाने के निर्देश दिए।
मंत्री ने कक्षा आठवीं के विद्यार्थियों से सवाल-जवाब कर उनके शैक्षणिक स्तर का आकलन किया, जिसमें छात्रों का प्रदर्शन

कमजोर पाया गया। एक छात्र द्वारा साधारण गणितीय प्रश्न का गलत उत्तर देने पर मंत्री ने शिक्षण व्यवस्था में सुधार के निर्देश दिए।
कक्षा 7 के निरीक्षण में 3 विद्यार्थी उपस्थित मिले। इस दौरान मंत्री ने सीडीईओ अरविंदर सिंह से विद्यालयों के नियमित निरीक्षण को लेकर जवाब-तलब किया। सीडीईओ ने संबंधित प्रिंसिपल के विरुद्ध कार्रवाई का आश्वासन दिया।
मंत्री ने स्पष्ट कहा कि कम विद्यार्थियों के बावजूद बेहतर परिणाम अपेक्षित हैं, लेकिन वर्तमान स्थिति चिंताजनक है। उन्होंने शिक्षा की गुणवत्ता सुधारने, अनुशासन बनाए रखने तथा नामांकन बढ़ाने के लिए ठोस कदम उठाने के भी निर्देश दिए। इसके बाद शिक्षा मंत्री ने पंचायत समिति सूरतगढ़ की ग्राम पंचायत भगवानगढ़ के एक डीबीएनडी स्कूल का भी निरीक्षण किया। विद्यालय वर्ष 2021 में माध्यमिक के रूप में माध्यमिक विद्यालय में क्रमोन्नत हो गया था, परन्तु विद्यालय के प्रवेश द्वार पर माध्यमिक विद्यालय का बोर्ड लगा मिला। विद्यालय के शौचालय में पानी की व्यवस्था नहीं थी। छात्र-छात्रा शौचालय का नाम सही अंकित नहीं पाया गया। इस पर मंत्री ने आवश्यक सुधार के निर्देश दिए।

अदालत ने संशोधित ट्रांसजेंडर कानून को चुनौती देने वाली याचिका पर केंद्र से जवाब मांगा

दक्षिण भारत राष्ट्रमत
dakshinbharat.com

जयपुर। राजस्थान उच्च न्यायालय ने ट्रांसजेंडर व्यक्ति (अधिकारों का संरक्षण) संशोधन अधिनियम 2026 के प्रावधानों को चुनौती देने वाली याचिका पर केंद्र से जवाब तलब किया है। याचिका में दावा किया गया है कि ये प्रावधान इस समुदाय के हितों के विपरीत हैं। कार्यवाहक मुख्य न्यायाधीश संजीव प्रकाश शर्मा और न्यायमूर्ति शुभा मेहता की पीठ ने मंगलवार को गैर सरकारी संगठन (एनजीओ) 'नई भोर

संस्था' द्वारा दायर जनहित याचिका पर सुनवाई करते हुए केन्द्रीय सामाजिक न्याय एवं अधिकारिता सचिव तथा केन्द्रीय विधि सचिव को नोटिस जारी किया।
याचिकाकर्ताओं ने दलील दी है कि 2019 के अधिनियम में हाल ही में किए गए संशोधनों ने ऐसे प्रतिगामी प्रावधान सामने आए हैं जो ट्रांसजेंडर व्यक्तियों के मौलिक अधिकारों, स्वायत्तता और गरिमा को कमजोर करते हैं। याचिकाकर्ताओं ने उन प्रावधानों को भी चुनौती दी जिनके तहत नए अपराधों के लिए कड़ी सजा का प्रावधान किया गया है।

आशंका जताई गई है कि इन अपराधों की परिभाषा अस्पष्ट है और इनका दुरुपयोग हो सकता है। याचिका के अनुसार 2026 का संशोधन यह अनिवार्य करता है कि लिंग पहचान प्रमाण पत्र जारी करने से पहले मुख्य चिकित्सा एवं स्वास्थ्य अधिकारी की अध्यक्षता वाले एक मेडिकल बोर्ड द्वारा शारीरिक परीक्षण किया जाए और उसके बाद मजिस्ट्रेट को रिपोर्ट सौंपी जाए। याचिकाकर्ताओं ने दलील दी कि ये अनिवार्यता 'चिकित्सा पहरेदारी' जैसी है और ये निजता के अधिकार तथा व्यक्तिगत स्वायत्तता का 'उल्लंघन' करती हैं।



राजस्व एवं उपनिवेशन विभाग के प्रमुख शासन सचिव ने की विभाग के कामकाज की समीक्षा

दक्षिण भारत राष्ट्रमत
dakshinbharat.com

जयपुर। राजस्व एवं उपनिवेशन विभाग के प्रमुख शासन सचिव टी. रविकान्त ने बुधवार को अजमेर प्रवास के दौरान राजस्व मंडल के अधिकारियों की समीक्षा बैठक में प्रशासनिक कामकाज की समीक्षा की एवं आवश्यक दिशानिर्देश दिए।
उन्होंने कहा कि राजस्व विभाग के अंतर्गत विविध लोक महत्व के दायित्वों को प्रभावी ढंग से पूरा करने में सभी स्तर से और अधिक मुरबतबदी एवं समन्वय से कार्य करने की आवश्यकता है। उन्होंने राजस्व संबंधी सेवाओं को और बेहतर बनाने को लेकर उपयोगी सुझाव भेजने के निर्देश प्रदान करते हुए अधीनस्थ राजस्व न्यायालयों के पीठासीन अधिकारियों के कार्य निष्पादन में गुणात्मक सुधार के लिए प्रभावी मॉनिटरिंग एवं फॉलो अप की भी आवश्यकता प्रतिपादित की। निबंधक महावीर प्रसाद ने राजस्व मंडल के प्रशासनिक दायित्व एवं कार्यपालनी के बारे में विस्तार से चर्चा की।
इस अवसर पर अतिरिक्त निबंधक (न्याय) हेमंत स्वल्प

माथुर, उपनिबंधक रविंद्र कुमार, उपनिबंधक श्रीमती सुनीता यादव, वित्तीय सलाहकार सोहन सिंह, सांख्यिकी निदेशक श्रीमती बीना वर्मा सहित अन्य अधिकारी उपस्थित रहे।
प्रमुख शासन सचिव टी. रविकान्त ने बुधवार पूर्वाह्न राजस्व अनुसंधान एवं प्रशिक्षण संस्थान (आरआरटीआई) का निरीक्षण किया एवं वहां प्रशिक्षण व शोध संबंधी गतिविधियों के बारे में विस्तार से जानकारी ली। उन्होंने आरआरटीआई एवं इसके अधीन राज्य भर में चल रहे पटवार प्रशिक्षण विद्यालयों की सेवाओं को और बेहतर बनाने पर जोर दिया।
उन्होंने आरआरटीआई में आरटीएस के साथ-साथ रोड्स तथा अन्य राजस्व कार्मिकों के भी प्रशिक्षण आयोजित किए जाने एवं वहां नवीनतम शोध सामग्री की उपलब्धता एवं तकनीकी संसाधनों के विस्तार पर जोर दिया। उन्होंने आरआरटीआई के आवासीय परिसर व पुस्तकालय आदि का अवलोकन करते हुए विविध नवाचार, रिक्रिएशन कोर्स, शोध विशेषज्ञों की सेवाओं एवं नवीनतम साहित्य की उपलब्धता के प्रस्ताव तैयार करने के भी निर्देश प्रदान किये।

देश भर में साइबर ठगी करने वाले गिरोह के 38 लोग गिरफ्तार

जयपुर। झूंजर जिले में पुलिस ने देश भर में 10 करोड़ रुपये से अधिक की ऑनलाइन धोखाधड़ी करने वाले गिरोह का पर्दाफाश करते हुए 38 संसदियों को गिरफ्तार किया है। अधिकारियों ने बुधवार को यह जानकारी दी। जिला पुलिस अधीक्षक मनीष कुमार ने बताया कि साइबर धोखाधड़ी के बढ़ते मामलों पर नकेल कसने के विशेष 'ऑपरेशन म्यूल् हंट' के तहत पिछले 15 दिन में ये गिरफ्तारियां की गई हैं। उन्होंने कहा, पिछले 15 दिन में 'ऑपरेशन म्यूल् हंट' के तहत झूंजर जिले के अलग-अलग इलाकों से 38 आरोपियों को गिरफ्तार किया गया है। पुलिस के अनुसार, आरोपी देश भर में दर्ज ऑनलाइन धोखाधड़ी के मामलों में शामिल थे और उन्होंने लोगों से करोड़ों रुपये ठगने की बात कबूल की है। अधिकारियों ने बताया कि अब तक आरोपियों के खिलाफ कुल 17 मामले दर्ज किए गए हैं और शुरुआती जांच के मुताबिक इनके द्वारा 10 करोड़ रुपये से अधिक की धोखाधड़ी की गई है। यह आगे जांच में और भी बढ़ेगी।

ट्रक ने स्कूल बस को टक्कर मारी, एक की मौत

जयपुर। राजस्थान के बाड़मेर जिले में बुधवार को सुबह एक स्कूल बस को ट्रक ने टक्कर मार दी। पुलिस के अनुसार, इस हादसे में एक किशोर की मौत हो गई और आठ अन्य घायल हो गए। यह हादसा बायूट पुलिस थाना क्षेत्र में हुआ। स्कूल बस बच्चों को लेकर जा रही थी और उसी दौरान एक ट्रक ने उसे टक्कर मार दी। बायूट के थानाधिकारी मनोहर विश्वोई ने बताया कि निजी स्कूल की इस बस में 36 बच्चे सवार थे। हादसे में घायल हुए आठ बच्चों को बायूट अस्पताल से बालोतरा रेफर किया गया। गंभीर रूप से घायल वीरधराम (14), निवासी भीमराई को जोधपुर रेफर कर दिया गया।

अंदाज उनकी लोकप्रियता की वजह भी बनता है। हाल ही में सीकर जिले के धरनी में यूडीएच मंत्री झावर सिंह खर की पुत्री के विवाह समारोह में देर रात उनकी मौजूदगी ने एक बार फिर यह साबित किया कि बेनीवाल की जनअपील में कमी नहीं आई है। रात दो बजे पहुंचे इस कार्यक्रमों, सभाओं और जनसंपर्क अभियानों के जरिए वे अपने समर्थकों के बीच यह संदेश देने से नहीं चूकते कि यह उनकी आखिरी लड़ाई है। वे अक्सर कहते हैं कि यदि इस बार जनता का भरोसा मिला तो वे सेवा व जाटवाद को बढ़ावा देने पर विचार करेंगे।
उनकी राजनीतिक शैली भी उन्हें अलग पहचान देती है। तीखे तैवर, स्पष्ट बयान और विरोधियों पर सीधे हमले-इन्हें के बल पर वे लंबे समय से सुर्खियों में बने हुए हैं। हालांकि विरोधी इसे उनका 'बड़बोलान' करार देते हैं, लेकिन समर्थकों के बीच यही

अपने वजूद की निर्णायक लड़ाई में जुटे हनुमान बेनीवाल

बाल मुकुंद जोशी
dakshinbharat.com

जयपुर। राजस्थान की सियासत वर्ष 2028 के विधानसभा चुनाव की ओर बढ़ रही है, और इस बार यह मुकाबला हनुमान बेनीवाल के लिए किसी निर्णायक परीक्षा से कम नहीं दिखता। राष्ट्रीय लोकतांत्रिक पार्टी (आरएलपी) के प्रमुख के तौर पर यह चुनाव उनके राजनीतिक भविष्य की दिशा तय करने वाला माना जा रहा है, एक तरह से करो या मरो की स्थिति। पिछले कुछ समय से बेनीवाल की सक्रियता यह संकेत देती है कि वे इस चुनौती को लेकर पूरी तरह गंभीर हैं। देश और प्रदेश में लगातार कार्यक्रमों, सभाओं और जनसंपर्क अभियानों के जरिए वे अपने समर्थकों के बीच यह संदेश देने से नहीं चूकते कि यह उनकी आखिरी लड़ाई है। वे अक्सर कहते हैं कि यदि इस बार जनता का भरोसा मिला तो वे सेवा व जाटवाद को बढ़ावा देने पर विचार करेंगे।
उनकी राजनीतिक शैली भी उन्हें अलग पहचान देती है। तीखे तैवर, स्पष्ट बयान और विरोधियों पर सीधे हमले-इन्हें के बल पर वे लंबे समय से सुर्खियों में बने हुए हैं। हालांकि विरोधी इसे उनका 'बड़बोलान' करार देते हैं, लेकिन समर्थकों के बीच यही



अंदाज उनकी लोकप्रियता की वजह भी बनता है। हाल ही में सीकर जिले के धरनी में यूडीएच मंत्री झावर सिंह खर की पुत्री के विवाह समारोह में देर रात उनकी मौजूदगी ने एक बार फिर यह साबित किया कि बेनीवाल की जनअपील में कमी नहीं आई है। रात दो बजे पहुंचे इस कार्यक्रमों, सभाओं और जनसंपर्क अभियानों के जरिए वे अपने समर्थकों के बीच यह संदेश देने से नहीं चूकते कि यह उनकी आखिरी लड़ाई है। वे अक्सर कहते हैं कि यदि इस बार जनता का भरोसा मिला तो वे सेवा व जाटवाद को बढ़ावा देने पर विचार करेंगे।
उनकी राजनीतिक शैली भी उन्हें अलग पहचान देती है। तीखे तैवर, स्पष्ट बयान और विरोधियों पर सीधे हमले-इन्हें के बल पर वे लंबे समय से सुर्खियों में बने हुए हैं। हालांकि विरोधी इसे उनका 'बड़बोलान' करार देते हैं, लेकिन समर्थकों के बीच यही

खड़ा करती है। पीड़ितों के पक्ष में खुलकर खड़े होने की उनकी शैली ने उन्हें जनधार भी दिया है। फिर भी चुनौतियां कम नहीं हैं। भाजपा और कांग्रेस के साथ गठबंधन कर वे संसद तक तो पहुंचे, लेकिन खींचतान में मिली हार ने उन्हें सियासत की कठोर वास्तविकता का एहसास कराया। अब आरएलपी को प्रासंगिक बनाए रखने के लिए नागौर और आसपास के क्षेत्रों में संगठन को मजबूत करना और जनसमर्थन को वोटों में बदलना उनके सामने बड़ी चुनौती है। राजस्थान की मौजूदा राजनीति में जहां कांग्रेस और भाजपा अपनी-अपनी रणनीतियों में व्यस्त हैं, वहीं बेनीवाल की सक्रियता और बयानबाजी उन्हें चर्चा के केंद्र में बनाए हुए है। अब देखना यह होगा कि 2028 का चुनाव उन्हें सत्ता के केंद्र तक पहुंचता है या फिर वे सियासत के नेपथ्य में चले जाते हैं।

दक्षिण भारत राष्ट्रमत

प्रधानमंत्री का एक करोड़ से अधिक लोक सेवकों को पत्र

'नागरिक देवो भव' हर निर्णय का मूलमंत्र हो

दक्षिण भारत राष्ट्रमत
dakshinbharat.com

नई दिल्ली/बाधा। प्रधानमंत्री नरेन्द्र मोदी ने एक करोड़ से अधिक लोक सेवकों को पत्र लिखकर कहा है कि 'नागरिक देवो भव' (नागरिक ही भगवान हैं) का सिद्धांत हर निर्णय का मूलमंत्र होना चाहिए और सरकार को अपनी क्षमता के अनुसार जनता की सेवा करनी चाहिए। प्रधानमंत्री ने लोक सेवकों को यह भी बताया कि शासन करुणा पर आधारित होना चाहिए और सार्वजनिक सेवा की जिम्मेदारी निभाने वालों को आजीवन सीखते रहने का एक सर्वोत्तम उदाहरण बनना चाहिए।

सिविल सेवा दिवस से एक दिन पहले 20 अप्रैल को लिखे गए ये पत्र 12 भाषाओं - हिंदी, अंग्रेजी, मराठी, ओडिया, गुजराती, बांग्ला, कन्नड़, पंजाबी, असमिया, मलयालम, तेलुगु और तमिल में जारी किए गए।

मोदी ने कहा कि 21वीं सदी बड़ी चुनौतियों के साथ-साथ अवसरों का भी समय है और रुझान हर दिन बदल रहे हैं, नई प्रौद्योगिकियां उभर रही हैं और लगातार नए नवाचार हो रहे हैं। उन्होंने कहा कि नागरिकों और दुनिया दोनों को देश से बहुत उम्मीदें हैं। उन्होंने कहा, "यह महत्वपूर्ण है कि सरकार की सेवाएं और कार्य

संस्कृति इस ऐतिहासिक युग का अधिकतम लाभ उठाने के लिए अनुकूल हों। इस दिशा में 'आईआईटी कर्मयोगी' जैसे मंत्रों के उपयोग से आजीवन सीखने को आदत बनाना महत्वपूर्ण है। आप बेहतर बनने का चुनाव कर रहे हैं ताकि भारत बेहतर बन सके।"

प्रधानमंत्री ने लोक सेवकों को 'कर्मयोगी' कहकर संबोधित किया और कहा कि उन्होंने यह पत्र उन्हें एक बहुत ही विशेष समय पर लिखा है, क्योंकि भारत के कई हिस्सों में त्योहारों का मौसम है। उन्होंने कहा कि रंगोली बिंदू, विशु, पुण्ड्र, पीडला बोडिशाय, महा विशुबा पाना संक्रांति और बैसाखी के उत्साह

से पूरा वातावरण सराबोर है।

मोदी ने कहा कि ये त्योहार आशा और नई शुरुआत के प्रतीक हैं। उन्होंने कहा, "ऐसे समय में, आप सीखने और विकास के एक उत्सव - 'साधना साहा' का हिस्सा बन गए हैं। भारत के कोने-कोने से लोक सेवकों को एक साथ लाने वाले इस अनूठे प्रयास का हिस्सा बनने के लिए मैं आपको बधाई देता हूँ।"

प्रधानमंत्री ने कहा कि वह लोक सेवकों के सेवाभाव के प्रति गहरी सराहना व्यक्त करना चाहते हैं, इसी सेवाभाव के कारण वे इस प्रयास का हिस्सा बन सके। उन्होंने कहा, "मेरा हमेशा से यह मानना रहा है कि ऐसे मंच व्यक्तिगत विकास और पेशेवर क्षमताओं को बढ़ाने के लिए आवश्यक हैं।"

नीतीश कुमार ने जदयू के राष्ट्रीय पदाधिकारियों की नई टीम घोषित की

पटना/बाधा। जनता दल यूनाइटेड (जदयू) के राष्ट्रीय अध्यक्ष नीतीश कुमार ने पार्टी के पदाधिकारियों की नई सूची बुधवार को जारी की। इसमें कुल 24 नेताओं को विभिन्न जिम्मेदारियां सौंपी गई हैं। सूची के अनुसार, नीतीश कुमार पार्टी के राष्ट्रीय अध्यक्ष बने रहेंगे, जबकि संजय कुमार झा को राष्ट्रीय कार्यकारी अध्यक्ष बनाया गया है। वहीं, पार्टी ने चंद्रेश्वर चंद्रवंशी को राष्ट्रीय उपाध्यक्ष नियुक्त किया है जबकि सार्वद्वी. आलोक कुमार सुमन को कोषाध्यक्ष की जिम्मेदारी दी गई है। जदयू में 12 नेताओं को महासचिव बनाया है।

युवाओं, किसानों का पलायन रोकने के लिए ग्रामीण क्षेत्रों में रोजगार सृजन जरूरी

दक्षिण भारत राष्ट्रमत
dakshinbharat.com

नई दिल्ली/बाधा। केंद्रीय मंत्री नितिन गडकरी ने बुधवार को कहा कि महानगरों की ओर पलायन को रोकने के लिए ग्रामीण तथा आदिवासी क्षेत्रों में रोजगार के अवसर सृजित करना जरूरी है। गडकरी ने 'सेव द अर्थ कॉन्क्लेव' के दूसरे संस्करण को संबोधित करते हुए कहा कि गांवों में किसानों और मजदूरों की आर्थिक स्थिति गंभीर बनी हुई है। उन्होंने कहा, "रोजगार के अवसरों की कमी के कारण गांवों के युवा, किसान और मजदूर दिल्ली, मुंबई, कोलकाता, बेंगलूर और पुणे जैसे शहरों की ओर पलायन कर रहे हैं। हमें गांवों और आदिवासी क्षेत्रों में



रोजगार के अवसर उत्पन्न करने चाहिए।" उन्होंने वैकल्पिक ईंधन और जैव ईंधन के उत्पादन को बढ़ाने की भी वकालत की।

मंत्री ने कहा, "हम 22 लाख करोड़ रुपये के जीवाश्म ईंधन का उत्पादन करते हैं जिससे प्रदूषण भी होता है...। इसलिए हमें वैकल्पिक ईंधन और जैव ईंधन के उत्पादन को बढ़ाने पर काम करना चाहिए।"

कांग्रेस पश्चिम बंगाल में अपना खाता भी नहीं खोल पायेगी : शाह

दक्षिण भारत राष्ट्रमत
dakshinbharat.com

कोलकाता/बाधा। केंद्रीय गृह मंत्री अमित शाह ने बुधवार को कांग्रेस और तृणमूल कांग्रेस पर निशाना साधते हुए दावा किया कि राहुल गांधी की पार्टी पश्चिम बंगाल विधानसभा चुनाव में एक भी सीट नहीं जीत पायेगी और ममता बनर्जी का इस पार्टी से जुड़ाव उनके राजनीतिक पतन को और तेज करेगा। शाह ने दम दम इलाके में एक चुनावी रैली को संबोधित करते हुए पश्चिम बंगाल में भाजपा के कई प्रमुख चुनावी मुद्दों को एक साथ जोड़ने की कोशिश की। उन्होंने घुसपैठ, महिलाओं की सुरक्षा, 'सिंडिकेट राज', वंशवादी राजनीति और बाबरी मस्जिद जैसे मुद्दों को उठाया और इस मुकामले को तृणमूल कांग्रेस की 'आतंक की राजनीति' को समाप्त करने के लिए



एक निर्णायक लड़ाई के रूप में पेश किया। उन्होंने कहा, "मैं राहुल गांधी को बताना चाहता हूँ कि तमिलनाडु और पुडुचेरी में कांग्रेस दहाई के आंकड़े तक भी नहीं पहुंच पायेगी। पश्चिम बंगाल में तो आप अपना खाता भी नहीं खोल पाएंगे और असम में कांग्रेस को अब तक की सबसे बड़ी हार का सामना करना पड़ेगा।"

कांग्रेस नेतृत्व पर निशाना साधते हुए, शाह ने पार्टी अध्यक्ष मल्लिकार्जुन खरगे पर राहुल गांधी के प्रभाव में आकर राजनीतिक संवाद का स्तर गिराने का आरोप लगाया। उन्होंने कहा, "आतंकवाद का खात्मा करने वाले नरेन्द्र मोदी जी को खरगे जी आतंकवादी कह रहे हैं। राहुल गांधी के साथ रहने से खरगे जी की भाषा भी बिगड़ने लगी है। राहुल गांधी, ध्यान से सुनो... आप मोदी जी को जितने अधिक अपशब्द कहेंगे, आप जितना अधिक कीबड़ उछालोगे, कमल उतना ही अधिक शान से खिलेगा।"

भाजपा एक 'संगठित गिरोह' है : अखिलेश यादव

दक्षिण भारत राष्ट्रमत
dakshinbharat.com

लखनऊ/बाधा। समाजवादी पार्टी (सपा) के अध्यक्ष अखिलेश यादव ने भारतीय जनता पार्टी (भाजपा) को एक 'संगठित गिरोह' करार देते हुए बुधवार को कहा कि नफरत फैलाना और समाज में दूरी बनाना ही सत्तारूढ़ दल का प्रिय एजेंडा है।

उत्तर प्रदेश के पूर्व मुख्यमंत्री यादव ने पार्टी के प्रदेश कार्यालय में लोकसभा और विधानसभा में अनुसूचित जाति/जनजाति के लिए सुरक्षित सीट पर सपा की ओर से पूर्व में खड़े किए गए प्रत्याशियों और नेताओं की बैठक को संबोधित करते हुए आरोप लगाया कि भाजपा का आचरण निम्न स्तरीय है और वह समाजवादी पार्टी कार्यकर्ताओं के साथ दुश्मनी जैसा व्यवहार करती

है। उन्होंने आरोप लगाया, "भाजपा संगठित गिरोह है। नफरत फैलाना और समाज में दूरी बनाना भाजपा का प्रिय एजेंडा है।"

यादव ने भाजपा पर महिला आरक्षण को लेकर भ्रम फैलाने का आरोप लगाया और कहा कि देश में महिला आरक्षण कानून 2023 में ही लागू हो चुका है, लेकिन भाजपा के नेता झूठ बोलने से नहीं बाज आ रहे हैं। उन्होंने कहा, "देश की जनता भाजपा के झूठ और भ्रामक प्रचार को समझ रही है। पीछीए (पिछड़ा, दलित और अल्पसंख्यक) की एकता से घबराई भाजपा जनता के बीच इसी तरह का प्रोपेगेंडा चलाती है। भाजपा भ्रष्टाचार, लूट, महंगाई, बेरोजगारी से ध्यान हटाने के लिए झूठ का सहारा लेती है।"

बंगाल में चुनाव के लिए केंद्रीय बलों की भारी तैनाती पर ममता ने पूछा- क्या मुझे डराने की है कर रहे कोशिश

दक्षिण भारत राष्ट्रमत
dakshinbharat.com

अमदंगा (पश्चिम बंगाल)/बाधा। पश्चिम बंगाल की मुख्यमंत्री ममता बनर्जी ने विधानसभा चुनाव के दौरान कानून-व्यवस्था बनाए रखने के लिए सीआरपीएफ के बखतरबंद वाहनों की तैनाती पर आक्षेप व्यक्त करते हुए बुधवार को आरोप लगाया कि भाजपा नीत केंद्र ने सरकार के सभी विभागों को अपने पक्ष में काम करने के लिए लगा दिया है।



ममता उत्तर 24 परगना जिले में तृणमूल कांग्रेस की एक रैली को संबोधित कर रही थीं। उन्होंने दावा किया कि सीआरपीएफ, आईटीबीपी, सीआईएसएफ और बीएसएफ जैसे केंद्रीय बलों के साथ-साथ रेलवे सहित अन्य

भाजपा को चुनौती देते हुए मुख्यमंत्री ने कहा, "मैं देखना चाहती हूँ कि किसके पास ज्यादा ताकत है - बखतरबंद गाड़ियों के पास या जनता के पास।" केंद्रीय गृह मंत्री अमित शाह की हालिया टिप्पणियों का जिक्र करते हुए, जिनमें उन्होंने उद्योगियों के खिलाफ कड़ी कार्रवाई की घेतावनी दी थी, तृणमूल प्रमुख ने कहा कि ऐसे बयान चुनाव जीतने के बाद ही दिए जाने चाहिए। उन्होंने कहा, "आपकी जीत की कोई संभावना नहीं है।"

बंदरिया ने बच्ची को एक घंटे तक 'संभाला'

दक्षिण भारत राष्ट्रमत
dakshinbharat.com

मुजफ्फरनगर (उप्र)/बाधा। मुजफ्फरनगर जिले के चरथावल कस्बे में हुई एक दिलचस्प घटना के तहत घर में चुसी एक बंदरिया ने तीन महीने की बच्ची को करीब एक घंटे तक अपने कब्जे में ले रखा और परिजन को उसके पास नहीं जाने दिया। बाद में एक पशु प्रेमी ने बंदरिया का ध्यान बंटकर बच्ची को बचाया।

दिया। अधिकारियों ने बताया कि बंदरिया करीब एक घंटे तक बच्ची के पास रही और इस दौरान वह उसका खासा ख्याल करती दिखी और उसे जरा भी चोट नहीं पहुंचाया। उन्होंने बताया कि आखिरकार एक पशु प्रेमी सनी चोपड़ा की मदद से बंदरिया का ध्यान भटकाकर बच्ची को बिना किसी चोट के सुरक्षित बचाया गया।

चोपड़ा ने कहा, "मैं सावधानी से बंदरिया के पास पहुंचने और बच्ची को सुरक्षित वापस लाने में कामयाब रहा। बच्ची को तुरंत उसके परिवार को सौंप दिया गया।" इस घटना का एक वीडियो बुधवार को सोशल मीडिया पर प्रसारित हुआ, जिसमें कम्परे के अंदर बच्ची के साथ बिल्कूल सटकर बैठी बंदरिया दिखाई दे रही है। परिवार के करीबियों ने बताया कि इस अजीबोगरीब घटना के बावजूद बच्ची को कोई चोट नहीं आई है और वह पूरी तरह स्वस्थ है।

कांग्रेस और सपा का इतिहास ही नारी-विरोध का : योगी आदित्यनाथ

दक्षिण भारत राष्ट्रमत
dakshinbharat.com

गोरखपुर (उप्र)/बाधा। उत्तर प्रदेश के मुख्यमंत्री योगी आदित्यनाथ ने महिला आरक्षण संबंधी संशोधन विधेयक के विरोध को लेकर बुधवार को विपक्ष पर निशाना साधते हुए कहा कि "कांग्रेस और सपा का तो इतिहास ही नारी-विरोध का रहा है।" उन्होंने विपक्षी दलों पर तंज करते हुए कहा कि संशोधन विधेयक पारित नहीं होने पर जश्न मनाने वालों के रहते महिलाओं की सुरक्षा, सम्मान और स्वावलंबन खतरे में है। मुख्यमंत्री ने 'नारी शक्ति वंदन सम्मेलन' के अवसर पर अपने संबोधन में कहा कि प्रधानमंत्री नरेन्द्र मोदी ने महिलाओं को लोकसभा और राज्य विधानसभाओं में 33 फीसद आरक्षण दिवाने की पहल करते हुए संसद में संशोधन प्रस्ताव प्रस्तुत किया, लेकिन कांग्रेस, समाजवादी पार्टी (सपा), तृणमूल कांग्रेस और द्रविड़ मुन्नेत्र कबगम (ड्रमुक) ने इसका विरोध किया और जब यह विधेयक पारित



नहीं हो पाया तो इन दलों के सदस्य-नाचते हुए सदन से बाहर निकले। मुख्यमंत्री ने कहा, "भाजपा ने तय किया है कि जो लोग आधी आबादी को मिलने वाले उनके जायज अधिकारों पर प्रहार करते हैं, उनमें बाधा उत्पन्न करते हैं, उन लोगों को सबक सिखाने की आवश्यकता है क्योंकि उनके रहते आधी आबादी की सुरक्षा, सम्मान और सत्ता स्वावलंबन खतरे में है और इसके लिए जगह-जगह प्रदर्शन हो रहे हैं।" योगी आदित्यनाथ ने कांग्रेस को महिलाओं, दलितों और पिछड़ी जातियों की विरोधी बताते हुए कहा, "कांग्रेस और सपा का इतिहास ही

भाजपा को जिताने के लिए काम कर रहे हैं सीईसी : सिब्लल

दक्षिण भारत राष्ट्रमत
dakshinbharat.com

नई दिल्ली/बाधा। पूर्व कानून मंत्री कपिल सिब्लल ने बुधवार को मुख्य निर्वाचन आयुक्त ज्ञानेश कुमार पर पश्चिम बंगाल विधानसभा चुनाव में भारतीय जनता पार्टी (भाजपा) को जीत दिलाने के लिए उसके साथ मिलकर काम करने का आरोप लगाया और दावा किया कि वह "राष्ट्रीय शर्म" बन चुके हैं। राज्यसभा सदस्य ने पश्चिम बंगाल विधानसभा चुनाव के लिए सुरक्षा कर्मियों की बड़े पैमाने पर तैनाती को लेकर भी भाजपा के नेतृत्व वाली केंद्र सरकार और निर्वाचन आयोग पर हमला बोला। सिब्लल ने नेताजी सुभाष चंद्र बोस के चर्चित क्रांतिकारी नारे 'तुम मुझे खून दो, मैं तुम्हें आजादी दूंगा' को कथित तौर पर स्वामी विवेकानंद द्वारा दिया गया उद्धोष बताने के लिए उत्तर प्रदेश के मुख्यमंत्री योगी आदित्यनाथ पर कटाक्ष करते हुए कहा कि उन्हें इतिहास और संविधान के बारे में कोई जानकारी नहीं है क्योंकि वह केवल बुलडोजर और ऐसी अन्य चीजों के बारे में जानते हैं।



भाजपा की महिला नेताओं ने पप्पू यादव से सार्वजनिक माफी की मांग

दक्षिण भारत राष्ट्रमत
dakshinbharat.com

पटना/बाधा। बिहार में सत्तारूढ़ भारतीय जनता पार्टी (भाजपा) की महिला नेताओं ने बुधवार को निर्दलीय सांसद राजेश रजन उर्फ पप्पू यादव की कथित विवाहित टिप्पणी की कड़ी निंदा करते हुए उनसे सार्वजनिक रूप से माफी मांगने की मांग की और विपक्षी दलों से इस मुद्दे पर स्पष्ट रुख अपनाने को कहा।

कांग्रेस समर्थक और पूर्णिया से लोकसभा सदस्य पप्पू यादव ने हाल में आरोप लगाया था कि राजनीतिक जीवन में महिलाएं "पुरुषों के बेडरूम के रास्ते" आगे बढ़ती हैं।

खेलों को बढ़ावा देने दंतेवाड़ा पहुंचे तेंदुलकर

दक्षिण भारत राष्ट्रमत
dakshinbharat.com

दंतेवाड़ा/बाधा। पूर्व महान क्रिकेटर सचिन तेंदुलकर बुधवार को छत्तीसगढ़ के दंतेवाड़ा जिले में एक कार्यक्रम में हिस्सा लेने आए जो जमीनी स्तर की खेल पहल का हिस्सा है और इसका मकसद कभी माओवाद से प्रभावित रहे इस इलाके को एक फलता-फूलता खेल केंद्र बनाना है और युवाओं के लिए नए अवसर पैदा करना है।



इस अवसर पर तेंदुलकर ने इस बात पर जोर दिया कि सफलता के लिए कड़ी मेहनत, अनुशासन और लगातार अभ्यास जरूरी है। उन्होंने कहा कि लक्ष्य हासिल करने का कोई 'शॉर्टकट' नहीं होता। उन्होंने बच्चों को यह भी सलाह दी कि वे सोच-समझकर दोस्त चुनें और अच्छे इंसान बनने की कोशिश करें। वे छत्तीसगढ़ के दंतेवाड़ा जिले

के छिंदनार गांव में स्थित स्वामी आत्मानंद हिंदी मीडियम हाई स्कूल में एक बहु खेल मैदान का उद्घाटन करने के बाद बोल रहे थे। इस मैदान को जमीनी स्तर की खेल पहल के तहत विकसित किया गया है जिसका मकसद कभी माओवाद से प्रभावित रहे इस इलाके को एक खेल केंद्र के रूप में बदलना है।

यह जिला प्रशासन की 'मैदान कप' पहल के तहत विकसित किए गए 25 मैदानों में से एक है। इस पहल को सचिन तेंदुलकर फाउंडेशन और मान देसी फाउंडेशन का समर्थन प्राप्त है और इसका उद्देश्य इस क्षेत्र की संघर्ष-ग्रस्त छवि को मिटाना तथा खेल संस्कृति को बढ़ावा देना है। पिछले साल शुरू की गई इस पहल का लक्ष्य पूरे जिले में 50 खेल के मैदान बनाना है।

तेंदुलकर जगदलपुर हवाई अड्डे पर पहुंचे और बाद में दंतेवाड़ा के छिंदनार गांव गए। उनके साथ उनकी बेटी सारा और बहू सानिया चंडोक भी मौजूद थीं। इस महान बल्लेबाज ने बच्चों से कहा कि प्रतिभा भले ही ईश्वर का तोहफा हो लेकिन सफलता व्यक्तिगत प्रयासों पर निर्भर करती है। उन्होंने बच्चों को अपने लक्ष्यों के प्रति समर्पित रहने के लिए प्रोत्साहित करते हुए कहा, "अपने लक्ष्य तक पहुंचने का कोई शॉर्टकट नहीं है। कड़ी मेहनत, अनुशासन और एकग्रता बेहद जरूरी है।" बुनियादी ढांचे के महत्व पर जोर देते हुए उन्होंने कहा कि भविष्य के सैपियनों को तैयार करने के लिए मजबूत बुनियादी सुविधाएं बेहद जरूरी हैं। उन्होंने कई खेलों में हिस्सा लेने पर भी जोर दिया और कहा कि इससे रणनीतिक सोच और मानसिक मजबूती विकसित करने में मदद मिलती है।

पटना हवाई अड्डे पर टाइल्स गिरना भाजपा के भ्रष्टाचार का प्रमाण : तेजस्वी

दक्षिण भारत राष्ट्रमत
dakshinbharat.com

पटना/बाधा। राष्ट्रीय जनता दल (राजद) के कार्यकारी राष्ट्रीय अध्यक्ष तेजस्वी यादव ने बुधवार को आरोप लगाया कि पटना के जयप्रकाश नारायण अंतरराष्ट्रीय हवाई अड्डे पर बाहरी टाइल्स गिरने की घटना भारतीय जनता पार्टी (भाजपा) नेताओं के 'भ्रष्टाचार और लूट' का प्रमाण है।



तेजस्वी यादव ने आरोप लगाया, "भ्रष्ट भाजपा नेताओं और उनके गिरोह द्वारा की गई कथित लूट का इससे बड़ा प्रमाण क्या हो सकता है? राष्ट्रीय जनताधिक गठबंधन (राजग) के नेता अपने वफादार ठेकेदारों से घटिया काम करते हैं और फिर जनता के धन का आपस में बंटवारा कर लेते हैं।" उन्होंने कहा कि यदि यह टाइल्स किसी यात्री या हवाई अड्डा कर्मि पर

गिरती, तो गंभीर क्षति हो सकती थी। इस बीच, हवाई अड्डा प्रशासन ने कहा कि यह टाइल्स आगमन परिसर के एक स्तंभ से गिरी थी और घटना के तुरंत बाद निरीक्षण शुरू कर दिया गया। हवाई अड्डा प्रशासन ने सोशल मीडिया मंच पर जारी संदेश में कहा, "यह स्पष्ट किया जाता है कि आगमन परिसर में स्थित एक स्तंभ से बाहरी टाइल्स गिरी थी। तत्काल निरीक्षण और आकलन शुरू कर दिया गया है। साथ ही दोबारा ऐसी घटना न हो, इसके लिए पूरे टर्मिनल में एहतियाती कदम उठाए जा रहे हैं।" प्रशासन ने कहा कि यात्रियों की सुरक्षा सर्वोच्च प्राथमिकता है और हवाई अड्डे पर सुरक्षित वातावरण बनाए रखने के लिए सभी आवश्यक कदम उठाए जा रहे हैं।

सुविचार

बेहतर से बेहतर की तलाश करो, मिल जाए नदी तो समंदर की तलाश करो, टूट जाता है शीशा पत्थर की चोट से, टूट जाए पत्थर ऐसा शीशा तलाश करो।

दक्षिण भारत राष्ट्रमत

छात्रों के भविष्य से खिलवाड़ क्यों?

परीक्षा की उत्तर पुस्तिकाएं जांचना बहुत जिम्मेदारी का काम होता है। अगर कोई शिक्षक इसमें लापरवाही बरतता है तो वह कई छात्रों के भविष्य से खिलवाड़ करता है। कुछ शिक्षक अपनी जिम्मेदारी सही तरीके से नहीं निभा रहे हैं। उनकी हरकतें सोशल मीडिया पर वायरल भी हो रही हैं। महाराष्ट्र में एक शिक्षक ढाबे पर नशा करते हुए उत्तर पुस्तिकाएं जांचता पाया गया, जिसके खिलाफ कार्रवाई की गई है। किसी ने उसका वीडियो बना लिया था, इसलिए उसकी हरकत का पर्दाफाश हो गया। सोचिए, अगर उसका वीडियो सामने नहीं आता तो वह नशे में डूबकर कितने बच्चों के साथ अन्याय करता? शिक्षक का आचरण हमेशा आदर्श होना चाहिए। उसे देखकर छात्रों और समाज के अन्य लोगों को प्रेरणा मिलनी चाहिए। दुर्भाग्य से, आज कुछ शिक्षक अपने पेशे की गरिमा को ठेस पहुंचा रहे हैं। अगर कोई शिक्षक नशाखोरी में डूबा हुआ है तो वह अपने छात्रों को क्या शिक्षा देगा? उसके शब्दों में सत्य का कितना बल होगा? उसे शिक्षक बनने के बजाय कुछ और बनना चाहिए। ऐसे शिक्षक उन शिक्षकों की प्रतिष्ठा को धूमिल कर रहे हैं, जो सत्यनिष्ठा से अपना कर्तव्य निभा रहे हैं। हाल के वर्षों में उत्तर पुस्तिकाओं जांचने के काम में लापरवाही बरतने के भी कई मामले सामने आए हैं। कश्मीर विश्वविद्यालय में किसी छात्र को एक विषय में बहुत कम अंक दिए गए थे। जब उसने उत्तर पुस्तिका देखी तो पता चला कि उसका मूल्यांकन सही नहीं किया गया था। उस छात्र ने उच्च न्यायालय का द्वार खटखटाया तो उसे मुआवजा मिला। यह घोर लापरवाही का मामला था।

ऐसे मामले भी सामने आए हैं, जब किसी शिक्षक ने उत्तर पुस्तिकाएं लेकर अपने बच्चों, पड़ोसियों और रिश्तेदारों को दे दीं। जब किसी प्रतिभाशाली छात्र की उत्तर पुस्तिका ऐसे लोगों के हाथ लगी होगी तो उन्होंने कितनी गंभीरता से अंक दिए होंगे? वे लोग हर साल अनेक छात्रों की मेहनत पर पानी फेरते हैं। एआई के दौर में उत्तर पुस्तिकाएं जांचने के तौर-तरीके बदलने की जरूरत है। इसका यह मतलब नहीं कि मूल्यांकन में शिक्षकों की कोई भूमिका नहीं होगी। एआई को उनका सहायक बनाना चाहिए। जो बोर्ड परीक्षा आयोजित करे, उसे उत्तर पुस्तिकाओं की जांच के लिए एक एआई टूल विकसित करना चाहिए। इसके बाद हर उत्तर पुस्तिका उस पर अपलोड कर दी जाए। एआई टूल हर जवाब को पढ़े और शिक्षक को सलाह दे कि उसके लिए इतने अंक दिए जा सकते हैं। शिक्षक की अनुमति के बाद सारे अंक जोड़े जाएं। इससे उत्तर पुस्तिकाएं जांचने के काम में पारदर्शिता आएगी। शिक्षकों पर दबाव कम होगा। अंक जोड़ने में गलती की आशंका न के बराबर होगी। हर उत्तर पुस्तिका का रिकॉर्ड उपलब्ध रहेगा। कोई विवाद होने पर स्थिति जल्दी स्पष्ट होगी। जांच प्रक्रिया की विश्वसनीयता में वृद्धि होगी। यह पूरी प्रक्रिया सीसीटीवी निगरानी में होनी चाहिए। वहीं, शिक्षक द्वारा की गई लापरवाही को गंभीरता से लेना चाहिए। पुनर्गणना या पुनर्मूल्यांकन के लिए आने वाले आवेदनों का विश्लेषण एआई से कराया जाए। अगर एक ही शिक्षक द्वारा जांची गई कई उत्तर पुस्तिकाओं के लिए आवेदन आए तो विशेष जांच होनी चाहिए। अगर कोई छात्र अन्य विषयों में बहुत अच्छे अंक प्राप्त करे, लेकिन एक या दो विषयों में बहुत कम अंक आए तो उन उत्तर पुस्तिकाओं की विशेष जांच होनी चाहिए। आचरण में अनैतिकता का प्रदर्शन करने वाले और उत्तर पुस्तिकाएं जांचने के काम में लापरवाही बरतने वाले शिक्षकों को सेवाओं से हटा देना चाहिए। इससे कई छात्रों का भला हो जाएगा।

ट्विटर टॉक

आज देवभूमि उत्तराखंड की पवित्र धरती पर श्री केदारनाथ धाम के कपाट पूरे विधि-विधान के साथ हम सभी भक्तों के लिए खोल दिए गए हैं। केदारनाथ धाम और चारधाम की यह यात्रा हमारी आस्था, एकता और समृद्ध परंपराओं का एक दिव्य उत्सव है।

-नरेन्द्र मोदी

इतिहास गवाह है कि जब भी देश में बड़े सुधारों और महिलाओं को उनके हक दिलाने की बात आई, कांग्रेस ने हमेशा देशहित से ऊपर राजनीति को रखा है। 17 अप्रैल, 2026 भारतीय लोकतंत्र के लिए एक काला अध्याय साबित हुआ।

-भजनलाल शर्मा

पहलगाम (जम्मू और कश्मीर) में हुए भयानक आतंकवादी हमले में मारे गए बेगुनाह लोगों को मं श्रद्धांजलि देती हूँ। उस बेरहम घटना ने पूरे देश की अंतरात्मा को हिलाकर रख दिया था। इन्होंने दुखी परिवारों के प्रति मेरी गहरी संवेदनाएं।

-वसुंधरा राजे

प्रेरक प्रसंग

स्त्री हितों के पैरोकार

डॉ. अंबेडकर देश के पहले कानून मंत्री थे। उन्होंने महसूस किया कि स्वतंत्रता के बाद भी महिलाओं को संपत्ति, विवाह, शिक्षा के मामलों में कोई स्वतंत्रता नहीं है। उन्होंने बहुत सोच-विचार कर 'हिंदू कोड बिल' तैयार किया। इस बिल में प्रावधान था कि बेटियों को पिता की संपत्ति में समान अधिकार हो, महिलाओं को तलाक का कानूनी अधिकार मिले एवं बहुविवाह समाप्त होकर एक पत्नी नियम लागू हो। उन्होंने जब इस बिल को संसद में प्रस्तुत किया तो अनेक कट्टरपंथियों ने इसका जमकर विरोध किया। विरोधियों का कहना था कि यह बिल भारतीय संस्कृति को नष्ट कर देगा। डॉ. अंबेडकर लगभग चार सालों तक बिल को पारित कराने के लिए प्रयास करते रहे। जब उन्होंने देखा कि बिल को जबरदस्ती लटकाया जा रहा है तो उन्होंने सब को चौंकाते हुए वर्ष 1951 में कानून मंत्री के पद से इस्तीफा दे दिया। उन्होंने कहा कि, 'मैं अपने पद पर बने रहने के बजाय महिलाओं के अधिकारों के लिए लड़ना और इस्तीफा देना बेहतर समझता हूँ।' आखिर उनकी मेहनत रंग लाई। बाद में उनके सिद्धांतों पर गौर कर हिंदू उत्तराधिकार अधिनियम और हिंदू विवाह अधिनियम जैसे कानून बने।

सामयिक

किताबों की बेशकीमती ताकत को पहचानें

डॉ. प्रितम भि. गोडाम

मोबाइल : 082374 17041

वर्ष 1995 से हर साल यूनेस्को 23 अप्रैल को विश्व पुस्तक दिवस मनाता है, 100 से ज्यादा देशों में पढ़ने, प्रकाशन और प्रकाशनाधिकार को बढ़ावा देता है। यह विशेष दिवस हमें पुस्तकों के करीब जाकर उसकी महत्ता को जीवन में उतारने के लक्ष्य को साधने के लिए प्रेरित करता है। इस साल 2026 के लिए विश्व पुस्तक दिवस की थीम, अपनी शैलीनुसार पढ़ें यह है, जो पढ़ने के शौक को बढ़ावा देने पर ध्यान केंद्रित करती है। यह शैली दर्शाती है कि, जिस प्रकार के भी साहित्य में रुचि हो, वह पढ़ें, पढ़ने की आदत डालें। पुस्तकें जीवन का प्रतिबिंब होती हैं, सच और सत्य के मार्ग पर चलने के लिए पुस्तकें प्रेरित करती हैं। दुनिया भर के महानतम व्यक्ति अपनी खास उपलब्धियों के लिए प्रसिद्ध हुए। पैसा, शोहरत, नाम, काम और व्यस्तता के बावजूद और हर मिनट के लाखों रुपये कमानेवाले उद्योगपति, खेल जगत के खिलाड़ी, नेता और फिल्मी नायक भी पुस्तकें पढ़ने के लिए रोजाना अपना कीमती समय थोड़ा ही सही लेकिन निकालते जरूर हैं।



आज के इंटरनेट के जमाने में पुस्तकों का स्वरूप डिजिटल हुआ है, एक क्लिक पर पुस्तकें हमें सहज उपलब्ध हो जाती है, अर्थात् पुस्तकों तक सहज पहुंच होने के बावजूद आज पाठ्य संस्कृति कमजोर होती नजर आती है। देश गुणवत्ताहीन डिजिटली युवाओं को बनाने की फैक्ट्री बन गया है, जो साल दर साल बेरोजगारी की बाढ़ लाता है। युवा पीढ़ी सोशल मीडिया की गिरफ्त में फंसती जा रही है, पढ़ाई के नाम पर किताबों के बजाय शॉर्टकट नोट्स पर आधारित रहना पसंद करते हैं।

विश्व पुस्तक दिवस पढ़ने, किताबें, प्रकाशन, लेखक सम्मान और प्रतिलिप्यधिकार जागरूकता को बढ़ावा देने के लिए मनाया जाता है। आधुनिक ज़िंदगी में किताबों की अहमियत आज भी अद्वितीय है। किताबें हमें सिखाती हैं, प्रेरित करती हैं, मनोरंजन करती हैं और अलग-अलग भाषाओं, संस्कृतियों और पीढ़ियों से जोड़ती हैं। किताबों को सभी उम्र के लोगों के लिए ज्यादा आसान बनाना, विश्व पुस्तक व कॉपीराइट दिवस का उद्देश्य पढ़ने की आदत को प्रोत्साहन देना, प्रकाशन व साहित्य संस्कृति को आगे बढ़ाना, बौद्धिक संपदा के प्रति जागरूकता निर्माण करना, साथ ही समाज के प्रत्येक पाठक के लिए पुस्तकों तक सहज उपलब्धता लाना मुख्य उद्देश्य है। पुस्तकें कल्पना और सर्जनशीलता विकसित कर भाषा और संवाद कौशल बेहतर बनाती हैं, संस्कृति और इतिहास का जतन करके अलग-अलग पीढ़ियों के पाठकों को आपस में जोड़ती हैं, साथ ही शिक्षा और ज़िंदगी भर सीखने में मदद करती हैं। नियमित पाठन से शब्दसंग्रह, एकाग्रता, आत्मविश्वास और विचारशक्ति कौशल बेहतर होती है।

आज विश्व किताब दिवस किताबों की खुशी और ताकत का जश्न मनाने का एक शानदार मौका है। पर्सदीदा एक नई किताब पढ़कर, पुस्तकालयों

को भेट देकर, दोस्तों रिश्तेदारों या परिचितों से किताबों का आदान-प्रदान करके अथवा किसी में पढ़ने की ललक जगाकर यह दिन मनाया जाना चाहिए। अपनी पर्सदीदा पुस्तकों के बारे में अन्य लोगों या मित्रों से विचार-विमर्श करना चाहिए, हमें यह पुस्तक क्यों पसंद है एवं अन्य पाठकों को भी यह पुस्तक क्यों पढ़नी चाहिए इसका स्पष्टीकरण देना चाहिए, ताकि अन्य लोग भी प्रेरित होकर वह पुस्तक पढ़ने के लिए उत्सुक हों। अच्छी किताबों को हमेशा प्रोत्साहन मिलना चाहिए, ताकि योग्य किताबें पाठकों तक आसानी से पहुंच सकें, जो मनुष्य किताबों से दोस्ती करता है, उसे सफलता के मार्ग पर अग्रसर होने से कभी कोई रोक नहीं सकता, किताबों में समस्या का समाधान छुपा होता है। किताबें कभी कोई शिकायत नहीं करती, बस निरंतर ज्ञान की गंगा बहाते चलती हैं। जिससे उसे अपनाया जो सवर गया, जिससे किताबों की महत्ता नहीं समझी वो पिछड़ गया।

आज के इंटरनेट के जमाने में पुस्तकों का स्वरूप डिजिटल हुआ है, एक क्लिक पर पुस्तकें हमें सहज उपलब्ध हो जाती है, अर्थात् पुस्तकों तक सहज पहुंच होने के बावजूद आज पाठ्य संस्कृति कमजोर होती नजर आती है। देश गुणवत्ताहीन डिजिटली युवाओं को बनाने की फैक्ट्री बन गया है, जो साल दर साल बेरोजगारी की बाढ़ लाता है। युवा पीढ़ी सोशल मीडिया की

विशेष

महेन्द्र तिवारी

मोबाइल : 9989703240

गंगा सप्तमी भारतीय संस्कृति और आस्था का एक अत्यंत महत्वपूर्ण पर्व है, जो वैशाख मास के शुक्ल पक्ष की सप्तमी तिथि को मनाया जाता है। यह दिन माँ गंगा के पुनः प्रकट होने का प्रतीक माना जाता है। मान्यता है कि इसी दिन गंगा जी का पृथ्वी पर पुनः अवतरण हुआ था, इसलिए इसे गंगा जयंती के रूप में भी जाना जाता है। गंगा केवल एक नदी नहीं है, बल्कि भारतीय जन्मानस की आत्मा, श्रद्धा और जीवन का आधार है। सदियों से यह नदी करोड़ों लोगों के जीवन को पोषित करती आई है और आध्यात्मिक दृष्टि से भी इसका महत्व अतुलनीय है।

पौराणिक कथाओं के अनुसार गंगा का संबंध राजा भगीरथ की कठोर तपस्या से जुड़ा हुआ है। कहा जाता है कि उनके पूर्वजों का उद्धार तभी संभव था जब गंगा पृथ्वी पर आकर उनके अस्थि अवशेषों को स्पर्श करे। इसके लिए भगीरथ ने वर्षों तक तपस्या की, जिसके फलस्वरूप गंगा का अवतरण हुआ। किंतु गंगा की तीव्र धारा को पृथ्वी सहन नहीं कर सकती थी, इसलिए भगवान विष्णु ने उसे अपनी जटाओं में धारण किया और धीरे धीरे पृथ्वी पर प्रवाहित किया। यह कथा केवल धार्मिक आस्था का प्रतीक नहीं है, बल्कि यह मानव के धैर्य, तप और संकल्प का भी उदाहरण प्रस्तुत करती है।

गंगा सप्तमी का धार्मिक महत्व अत्यंत गहरा है।

अक्षय पुण्य का पर्व है गंगा जयंती

इस दिन गंगा स्नान करने से सभी पापों से मुक्ति मिलने की मान्यता है। लोग प्रातःकाल उठकर पवित्र नदी में स्नान करते हैं, सूर्य को अर्घ्य देते हैं और गंगा माता की पूजा करते हैं। विशेष रूप से उत्तर भारत में इस दिन गंगा के तटों पर भारी भीड़ उमड़ती है। वाराणसी, हरिद्वार, प्रयागराज और गंगासागर जैसे तीर्थ स्थलों पर लाखों श्रद्धालु एकत्र होकर स्नान और पूजा करते हैं। यह दृश्य भारतीय संस्कृति की एकता और आस्था की गहराई को दर्शाता है।

गंगा सप्तमी केवल धार्मिक अनुष्ठानों तक सीमित नहीं है, बल्कि इसका सामाजिक और सांस्कृतिक महत्व भी है। यह पर्व हमें जल के महत्व का स्मरण कराता है। गंगा भारत की सबसे महत्वपूर्ण नदियों में से एक है, जो लगभग 2525 किलोमीटर की लंबाई में बहती है और करोड़ों लोगों को जल उपलब्ध कराती है। यह नदी कृषि, उद्योग और घरेलू उपयोग के लिए जल का प्रमुख स्रोत है। इसके बिना भारत विशाल भूभाग की कल्पना भी नहीं की जा सकती। गंगा के किनारे बसे शहर और गाँव सदियों से इसकी कृपा पर निर्भर रहे हैं। यह नदी केवल जीवन ही नहीं देती, बल्कि सभ्यता का निर्माण भी करती है। प्राचीन काल से लेकर आज तक गंगा के तटों पर अनेक महत्वपूर्ण नगर विकसित हुए हैं। यहाँ शिक्षा, व्यापार और संस्कृति का विकास हुआ। इस प्रकार गंगा भारतीय सभ्यता की धुरी रही है।



गंगा सप्तमी के अवसर पर लोग दान और पुण्य कार्य भी करते हैं। इस दिन अन्न, वस्त्र और धन का दान विशेष फलदायी माना जाता है। लोग जरूरतमंदों की सहायता करते हैं और समाज में प्रेम और सहयोग की भावना को बढ़ावा देते हैं। यह पर्व हमें यह सिखाता है कि केवल पूजा करना ही पर्याप्त नहीं है, बल्कि हमें अपने आसपास के लोगों के प्रति भी संवेदनशील होना चाहिए। आज के समय में गंगा की स्थिति चिंताजनक होती जा रही है। बढ़ते प्रदूषण, औद्योगिक कचरे और प्लास्टिक के कारण इसका जल दूषित हो रहा है। यह स्थिति केवल

पर्यावरण के लिए ही नहीं, बल्कि मानव जीवन के लिए भी खतरा है। गंगा सप्तमी हमें यह सोचने पर मजबूर करती है कि हम अपनी इस पवित्र नदी को कैसे बचा सकते हैं। सरकार द्वारा कई योजनाएँ चलाई जा रही हैं, लेकिन जब तक आम जनता इसमें भागीदारी नहीं करेगी, तब तक स्थिति में सुधार संभव नहीं है। गंगा को स्वच्छ और निर्मल बनाए रखना हम सभी की जिम्मेदारी है। हमें यह समझना होगा कि यह केवल एक धार्मिक प्रतीक नहीं है, बल्कि यह हमारे अस्तित्व का आधार है। यदि गंगा प्रदूषित होगी, तो इसका प्रभाव हमारे स्वास्थ्य, कृषि और पर्यावरण पर पड़ेगा।

गंगा सप्तमी का महत्व समय के साथ और भी बढ़ता जा रहा है। आज जब पर्यावरण संकट गहराता जा रहा है, तब इस तरह के पर्व हमें जागरूक करने का कार्य करते हैं। यह केवल धार्मिक आयोजन नहीं है, बल्कि यह एक सामाजिक आंदोलन भी बन सकता है, यदि हम सभी मिलकर इसके संदेश को समझें और अपनाएँ। अंततः गंगा सप्तमी हमें यह सिखाती है कि आस्था और जिम्मेदारी दोनों का संतुलन आवश्यक है। केवल गंगा को माता मान लेना पर्याप्त नहीं है, बल्कि हमें उनकी रक्षा भी करनी चाहिए। यदि हम इस पर्व के वास्तविक संदेश को समझें, तो हम न केवल अपनी संस्कृति को बचा सकते हैं, बल्कि आने वाली पीढ़ियों के लिए एक बेहतर भविष्य भी सुनिश्चित कर सकते हैं। गंगा की निर्मल धारा की तरह ही हमारे जीवन में भी शुद्धता, प्रेम और करुणा का प्रवाह बना रहे, यही इस पानन पर्व का सच्चा उद्देश्य है।

नजरिया

कृत्रिम शब्दों के बीच असली साहित्य की तलाश

डॉ. सुनील जैन 'संचय'

समय ने लेखनी के सामने एक नया प्रश्न खड़ा कर दिया है। कभी लेखक के हाथ में केवल कागज, कलम और कल्पना होती थी; आज उसके सामने स्क्रीन है, एल्गोरिथ्म है, और कुछ क्षणों में तैयार हो जाने वाला शब्द-संसार है। मशीनों अब वाक्य गढ़ रही हैं, कथानक रच रही हैं, कविताएँ बना रही हैं और शोधपत्रों का प्रारूप तैयार कर रही हैं। ऐसे में स्वाभाविक है कि समाज पूछे-जो पुस्तक हमारे हाथ में है, क्या वह मनुष्य की आत्मा से निकली है या किसी मशीन की गणना से? यह प्रश्न केवल तकनीक का नहीं, सृजन के स्वभाव का है। शब्द लिख देना और साहित्य रच देना, दोनों अलग अर्थवाचक हैं। भाषा का ढाँचा बनाना सरल है, पर अनुभव की अग्नि से उसे तपाना कठिन। मशीन शब्दों को क्रम देती है, मनुष्य उन्हें अर्थ देता है। कृत्रिम बुद्धि वाक्य बना सकती है, पर पीढ़ी की यह कल्पना कहीं से जाएगी जो किसी माँ की प्रतीक्षा में होती है? वह प्रेम की वह नमी कहीं से जाएगी जो किसी बिछुड़े मित्र के पत्र में उतरती है?

आज अनेक लेखक सुविधा के कारण तकनीक का सहारा ले रहे हैं। कोई प्रारूप बनवाता है, कोई शीर्षक गढ़वाता है, कोई शैली सुधारता है, तो कोई पूरा लेख तैयार करवा लेता है। सुविधा में दोष नहीं, पर संकट तब आता है जब साधन स्वयं साध्य बन जाए। यदि लेखक सोचने की श्रमसाध्य प्रक्रिया छोड़ दे, यदि वह अनुभूति

चमकदार भाषा देखकर लोग मुग्ध हो सकते हैं, पर भाषा की चमक और विचार की गहराई एक नहीं होती। बाजार को त्वरित सामग्री चाहिए; साहित्य को धैर्यवान सृजन। बाजार गति से चलता है, कला गहराई से। जब गति ही मूल्य बन जाए, तब गंभीरता उपेक्षित हो जाती है। युवा लेखकों के सामने सबसे बड़ी चुनौती यही है कि वे सुविधा और साधना के बीच संतुलन बनाएँ। तकनीक का प्रयोग करें, पर अपनी पिट्ठि को किराए पर न दें।

के स्थान पर त्वरित उत्तरों पर निर्भर हो जाए, तब साहित्य का रक्तचाप धीमा पड़ने लगता है। रचना केवल जानकारी का संग्रह नहीं होती। वह मनुष्य के भीतर घटित घटनाओं का दर्तावेज होती है। जब कोई कवि लिखता है, तो उसके शब्दों में उसके समय की धूल, संघर्ष का ताप, हार की करुणा और आशा की रोशनी साथ चलती है। मशीन के पास

स्मृति है, पर स्मरण नहीं; डेटा है, पर जीवन नहीं; भाषा है, पर मौन का अर्थ नहीं।

यह भी सत्य है कि तकनीक शत्रु नहीं है। हर युग ने अपने उपकरण बनाए हैं। छापाखाना आया तो लोगों ने कहा था कि हस्तलिखित ग्रंथों का युग समाप्त हो जाएगा। टाइपराइटर आया, कंप्यूटर आया, इंटरनेट आया-और हर बार मनुष्य ने साधन को अपनाकर उसे उपयोगी बनाया। कृत्रिम बुद्धि भी वैसी ही शक्ति है, यदि वह लेखक की सहयोगी बने, स्वामिनी नहीं। वह शोध में सहायक हो सकती है, तथ्य जुटा सकती है, भाषा सँवार सकती है, पर अंतःकरण की जगह नहीं ले सकती। सबसे बड़ा खतरा यहाँ है जहाँ पाठक और प्रकाशक केवल परिणाम देखते हैं, प्रक्रिया नहीं। चमकदार भाषा देखकर लोग मुग्ध हो सकते हैं, पर भाषा की चमक और विचार की गहराई एक नहीं होती। बाजार को त्वरित सामग्री चाहिए; साहित्य को धैर्यवान सृजन। बाजार गति से चलता है, कला गहराई से। जब गति ही मूल्य बन जाए, तब गंभीरता उपेक्षित हो जाती है। युवा लेखकों के सामने सबसे बड़ी चुनौती यही है कि वे सुविधा और साधना के बीच संतुलन बनाएँ। तकनीक का प्रयोग करें, पर अपनी पिट्ठि को किराए पर न दें। भाषा उधार ली जा सकती है, पर संवेदना नहीं। शैली सिखाई जा सकती है, पर सत्यनिष्ठा नहीं। शब्दों की सजावट मिल सकती है, पर आत्मा की आहट भीतर से ही आती है। स्वाही की धीमी गंध अभी समाप्त नहीं हुई है। स्क्रीन की उजली रोशनी के बीच भी मनुष्य का हृदय अपनी भाषा खोज लेता है। मशीनें पंक्तियाँ लिख सकती हैं, पर इतिहास अभी भी उन्हीं को याद रखता है जिनकी रचनाओं में मनुष्य साँस लेता है।

महत्त्वपूर्ण

Printed & Published by Divendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekrant Parashar. (*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्निक, टेंडर एवं सजावटी इत्यादि) पर कोई भी लेखनी, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्निक नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकों को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

‘डिजिटल उपवास’ रखकर उत्तराखंड की प्राकृतिक सुंदरता को जिए श्रद्धालु : मोदी

देहरादून/भाषा। प्रधानमंत्री नरेन्द्र मोदी ने बुधवार को श्रद्धालुओं से चारधाम यात्रा के दौरान ‘डिजिटल उपवास’ रखकर उत्तराखंड के प्राकृतिक सौंदर्य का आनंद लेने का आह्वान करते हुए उनसे पांच संकल्पों का भी पालन करने का आग्रह किया है।



रुद्रप्रयाग जिले में स्थित भगवान शिव के धाम केदारनाथ के कपाट खुलने के मौके पर सोशल मीडिया पर अपने एक शुभकामना संदेश में प्रधानमंत्री ने कहा कि केदारनाथ सहित चारधाम की यह यात्रा हमारी आस्था, एकता और समृद्ध परंपराओं का दिव्य उत्सव है। उन्होंने कहा, “इन यात्राओं से हमें भारत की सनातन संस्कृति के दर्शन भी होते हैं।”

मोदी ने सभी श्रद्धालुओं की मंगलमय यात्रा की कामना करते हुए उनके लिए एक पत्र भी पोस्ट किया है, जिसमें उन्होंने कहा है कि उत्तराखंड में पिछले कुछ वर्षों में चल रहे विकास के महायज्ञ से चारधाम यात्रा बहुत सुगम, सुरक्षित और सुविधाजनक हुई है लेकिन इन कामों में प्रदेश के प्राकृतिक सौंदर्य का पूरा ध्यान रखने का प्रयास किया जा रहा है। उन्होंने कहा, “मैं उत्तराखंड आने वाले हर अतिथि से भी कहूंगा कि वे इस नए अनुभव का आनंद जरूर लें। सभी यात्रीगण अपनी यात्रा के दौरान डिजिटल

उपवास रखने और उत्तराखंड की प्राकृतिक सुंदरता को जीने का प्रयास भी करें। इससे आपको एक अलग संतुष्टि भी मिलेगी।” पत्र में प्रधानमंत्री ने प्रदेश में आने वाले श्रद्धालुओं से पांच संकल्पों का पालन करने का आग्रह भी किया है, जिसमें उन्होंने “स्वच्छता सर्वापरि” को पहला संकल्प बताते हुए उनसे धाम और नदियों के आसपास सफाई रखने तथा एकल इस्तेमाल प्लास्टिक का उपयोग न करने को कहा है।

दूसरे संकल्प में मोदी ने तीर्थयात्रियों से हिमालयी धरा में प्रकृति और पर्यावरण के प्रति संवेदनशील रहने तथा ‘एक पेड़ मां के नाम’ जैसे प्रयासों के माध्यम से पर्यावरण संरक्षण में योगदान देने का आग्रह किया। तीर्थयात्राओं को पुरातन काल से सेवा और सामाजिक समरसता स्थापित करने का माध्यम बताते हुए प्रधानमंत्री ने

तीसरे संकल्प के रूप में श्रद्धालुओं से अपनी यात्रा के प्रत्येक दिन, किसी न किसी रूप में, लोगों की सेवा करने का आग्रह किया है। चौथे संकल्प में प्रधानमंत्री ने श्रद्धालुओं से अपने मूल स्थान से चलकर घर लौटने तक अपने कुल खर्च का पांच प्रतिशत हिस्सा स्थानीय उत्पादों को खरीदने पर जरूर खर्च करने और ‘वोकल फॉर लोकल’ को बढ़ावा देने को कहा है। उन्होंने पांचवें संकल्प के रूप में श्रद्धालुओं से यात्रा के दौरान अनुशासन, सुरक्षा और मर्यादा का पालन करने का आग्रह करते हुए क्रिएटर्स, इंफ्लूएंसर्स से प्रदेश की स्थानीय कहानियों और यहां की छोटी-छोटी परंपराओं को भी जन-जन तक पहुंचाने की अपील की है।

गंगोत्री और यमुनोत्री धाम के कपाट 19 अप्रैल को खुल चुके हैं जबकि बदरीनाथ धाम के कपाट बृहस्पतिवार को खुलेंगे।



सामने आने वाले हर अवसर में से हमेशा बेहतर विकल्प चुनने की कोशिश की: कृतिका कामरा

नयी दिल्ली/भाषा

अभिनेत्री कृतिका कामरा का कहना है कि कलाकार कभी भी किसी फैसले को लेने वाले एकमात्र निर्णायक नहीं होते। कामरा ने कहा कि और उन्हें खुशी है कि उनके किरदारों के चुनावों ने ऐसी छवि बनाई है कि लोग अब उन्हें प्रभावहीन भूमिकाओं के लिए नहीं चुनते। उन्होंने कहा कि मैंने हमेशा अपने सामने आने वाले हर अवसर में से बेहतर विकल्प चुनने की कोशिश की है। कामरा ने बेहद लोकप्रिय सीरियल ‘द ग्रेट शम्सुद्दीन फैमिली’ में एक ऐसी परेशान बेटे की भूमिका के लिए खूब प्रशंसा बटोरी, जो एक ही दिन में समयसीमा के भीतर काम को पूरा करने के साथ-साथ पारिवारिक संकट से भी जुड़ा रही थी। अब वह फिल्म निर्माता नागराज मंजुले की फिल्म ‘द मटका किंग’ में विजय वर्मा के साथ एक अमीर पारसी विधवा की भूमिका निभा रही हैं। कामरा और वर्मा दोनों ही पूर्णतः बाहरी पृष्ठभूमि वाले कलाकार हैं और उन्होंने बिना किसी पारिवारिक या फिल्मी समर्थन के अपने दम पर पहचान बनाई है। कामरा ने कहा कि वह अपने करियर की प्रगति से खुश

हैं, हालांकि वह चाहती हैं कि अधिकांश बार वह अपने मुताबिक फैसले ले सकें। कामरा ने पीटीआई-भाषा को दिए एक साक्षात्कार में बताया, उन्होंने (विजय ने) हाल ही में कहा कि वह अपनी ‘फिल्मोग्राफी’ को सोच-समझकर आकार देने की कोशिश कर रहे हैं। मैं इससे खुद को जोड़ पाती हूँ क्योंकि मैं भी ऐसा ही कर रही हूँ।

हम दोनों मानते हैं कि हर अनुभव का कुल योग अंत में सार्थक साबित होगा। और मेरे करियर में, कम से कम टेलीविजन के दिनों के बाद से, कभी कोई रातोंरात मिली सफलता या एक निर्णायक मोड़ नहीं रहा। छोटे-छोटे कदमों और कई भूमिकाओं ने मिलकर अब मेरी एक खास छवि बनाई है। उत्तर प्रदेश के बरेली में जन्मी कामरा ने अपने शुरूआती साल मध्य प्रदेश और दिल्ली में बिताए, फिर एक टीवी शो में काम मिलने के बाद मुंबई आ गईं। उन्होंने कितनी मोहब्बत है और उसके ‘सीकल’, और कुछ तो लोग कहेंगे से लोकप्रियता हासिल की। कामरा ने कहा कि उन्होंने हमेशा अपने सामने आने वाले हर अवसर में से बेहतर विकल्प चुनने की कोशिश की है।

सुरक्षा परिषद में वास्तव में सुधार की जरूरत, इसके लिए प्रयास करेंगे : यूएनएसजी उम्मीदवार बाचेलेत

दक्षिण भारत राष्ट्रमत dakshinbharat.com



संयुक्त राष्ट्र/भाषा। संयुक्त राष्ट्र महासचिव पद की उम्मीदवार मिशेल बाचेलेत ने कहा है कि सुरक्षा परिषद में वास्तव में सुधार और स्थायी तथा अस्थायी दोनों श्रेणियों में अधिक प्रतिनिधित्व की आवश्यकता है और इसे प्राप्त करने की दिशा में वह काम करेंगी।

विली की पूर्व राष्ट्रपति मिशेल बाचेलेत संयुक्त राष्ट्र महासचिव पद के चार उम्मीदवारों में से एक हैं।

वर्तमान संयुक्त राष्ट्र प्रमुख एंतोनियो गुतेर्रेस 31 दिसंबर को अपना कार्यकाल पूरा करेंगे। उन्होंने लगातार पांच वर्ष के दो कार्यकाल में दुनिया के शीर्ष राजनयिक के रूप में सेवाएं दी हैं।

संयुक्त राष्ट्र सुरक्षा परिषद में सुधारों और भारत जैसे विकासशील देशों की स्थायी सदस्य के रूप में इस शक्तिशाली मंच पर मौजूदगी के

संबंध में पूछे गए ‘पीटीआई’ के एक प्रश्न के उत्तर में बाचेलेत ने मंगलवार को यहां कहा, मुझे लगता है कि सुरक्षा परिषद में सुधार की वास्तव में आवश्यकता है।

भारत वर्षों से सुरक्षा परिषद में सुधारों की मांग करने में अग्रणी रहा है, जिसमें इसके स्थायी और अस्थायी दोनों श्रेणियों का विस्तार शामिल है। भारत का कहना है कि 1945 में स्थापित 15 देशों की परिषद 21वीं सदी के लिए उपयुक्त नहीं है और समकालीन भू-

राजनीतिक वास्तविकताओं को प्रतिबिंबित नहीं करती है।

बाचेलेत ने कहा कि सुरक्षा परिषद में सुधार का निर्णय संयुक्त राष्ट्र के सदस्य देशों को लेना है। उन्होंने 2024 में विश्व नेताओं द्वारा अपनाए गए भविष्य के समझौते का जिक्र करते हुए कहा, “लेकिन मुझे लगता है कि एक अवरसर है।” संयुक्त राष्ट्र मानवाधिकार उच्चायुक्त रह चुकीं बाचेलेत ने कहा कि जब दुनिया भर के लोग संयुक्त राष्ट्र को देखते हैं, तो वे सुरक्षा परिषद को देखते हैं, वे ऐसे निकाय को देखते हैं जो समस्या का समाधान नहीं कर रहा है, जो पंगु है, और ऐसे मुद्दों पर गतिरोध बना हुआ है जिसमें “लाखों लोग पीड़ित हैं।” मंगलवार को यहां तीन घंटे चले संवाद सत्र में बाचेलेत ने सदस्य देशों और सिविल सोसायटी ने अगले महासचिव पद को लेकर उनकी सोच के बारे में तथा यह पूछा कि वह इस पद के लिए सबसे उपयुक्त उम्मीदवार क्यों हैं।

प्रदर्शन



भारतीय जनता पार्टी के सदस्यों ने बुधवार को गाजियाबाद के घंटा घर पर नारी शक्ति वंदन अधिनियम को लेकर विपक्ष के खिलाफ विरोध प्रदर्शन किया।

श्रद्धांजलि



भारतीय जनता पार्टी के नेता और कार्यकर्ता बुधवार को श्रीनगर में पहलगाम आतंकी हमले में मारे गए पीड़ितों को श्रद्धांजलि देते हुए।

मुनमुन दत्ता ने बताया समर मॉर्निंग रूटीन का राज

मुंबई/एजेंसी



गर्मियों का मौसम आते ही लोग अपनी सेहत को लेकर ज्यादा सतर्क हो जाते हैं। खासतौर पर इस मौसम में पाचन संबंधी परेशानियां ज्यादा होती हैं, इसलिए खानपान पर ध्यान देना बेहद जरूरी होता है। ऐसे में कई सोलेब्रिटीज भी अपने हेल्दी रूटीन को फॉस के साथ साझा करते रहते हैं। इसी कड़ी में टीवी की जानी-मानी अभिनेत्री मुनमुन दत्ता ने अपने समर मॉर्निंग रूटीन की एक झलक सोशल मीडिया पर शेयर की, जो अब खूब चर्चा में है। ‘तारक मेहता का उल्टा चश्मा’ में बबिता का किरदार निभाकर घर-घर में पहचान बना चुकीं मुनमुन दत्ता ने अपने इंस्टाग्राम पोस्ट के जरिए बताया कि वह सुबह की शुरुआत किस तरह से करती हैं। उन्होंने इंस्टाग्राम स्टोरी एक वीडियो और कुछ तस्वीरें साझा कीं, जिनमें उनके हेल्दी नाश्ते की झलक देखने को मिल रही है। इस पोस्ट के साथ उन्होंने कैप्शन में लिखा, “मैंने सुबह के लिए एक ऐसी झिंक तैयार की है, जो पेट की सेहत के लिए बेहद फायदेमंद है और शरीर को अंदर से मजबूत बनाती है।” वीडियो में देखा जा सकता है कि मुनमुन छाछ से कुछ बना रही हैं, जिसे वह पेट की सेहत के लिए बेहतर रूटीन बताना रही हैं। इसे बनाते समय उन्होंने उसमें बारीक कटा हुआ प्याज और हरा धनिया समेत कई चीजों को मिलाया। इसके अलावा, मुनमुन ने एक तस्वीर के जरिए एक और खास झिंक के बारे में जानकारी दी, जिसे रागी अंबली कहा जाता है। उन्होंने कैप्शन में बताया, “यह देसी पेय पाचन को बेहतर बनाता है। साथ ही यह गर्मियों में शरीर को ठंडक पहुंचाने का भी काम करता है। यह शरीर को हल्का महसूस कराता है।” मुनमुन दत्ता अपने फिटनेस के लिए जानी जाती हैं। वह अक्सर अपने सोशल मीडिया अकाउंट पर व्यायाम और योग से जुड़े वीडियो और तस्वीरें साझा करती रहती हैं।



दिल्ली की मुख्यमंत्री रेखा गुप्ता बुधवार को नई दिल्ली के शालीमार बाग विधानसभा क्षेत्र में वाटर एटीएम के उद्घाटन के मौके पर।

तेलुगु सुपरस्टार जूनियर एनटीआर की प्रशांत नील निर्देशित फिल्म अगले साल जून में रिलीज होगी

हैदराबाद/भाषा

तेलुगु सुपरस्टार जूनियर एनटीआर की प्रशांत नील निर्देशित आगामी फिल्म अगले साल 11 जून को सिनेमाघरों में रिलीज होगी। फिल्म की पहली झलक 20 मई को जूनियर एनटीआर के 43वें जन्मदिन पर जारी की जाएगी। निर्माता मैत्री मूवी मेकर्स ने ‘एक्स’ पर यह घोषणा की। जूनियर एनटीआर के किरदार का एक पोस्टर भी जारी किया गया है। इस फिल्म का निर्माण अप्रैल 2025 में शुरू हुआ और बीच में कई बार इसे रथगित किया गया। पहले इसे जून 2026 में रिलीज करने की योजना थी। नील द्वारा निर्देशित और पटकथा लिखित इस फिल्म का नाम संभवतः ड्रेम है। इसका निर्माण मैत्री मूवी मेकर्स, एनटीआर आर्ट्स और टी-सीरीज ने संयुक्त रूप से किया है। नील ब्लॉकबस्टर फिल्म ‘केजीएफ’ और ‘सलार पार्ट 1: सीजफायर’ का निर्देशन कर चुके हैं। जूनियर एनटीआर की आखिरी फिल्म कोराटाला शिवा निर्देशित ‘देवरा: पार्ट 1’ थी जो सितंबर 2024 में रिलीज हुई थी। फिल्म में जाह्नवी कपूर और सैफ अली खान ने भी अहम भूमिका अदा की थी।

अनीत पड्डा के दादा के निधन से टूटीं अभिनेत्री

मुंबई/एजेंसी

यश राज फिल्म्स की फिल्म ‘सैयारा’ से अपना डेब्यू करने वाली अनीत पड्डा एक बार फिर निर्देशक मोहित सूरी की अपकमिंग फिल्म ‘सतरंगा’ में अहान पांडे के साथ दिखने वाली हैं। अभिनेत्री ने अपने दादा के हाथ की फोटो शेयर की है और अपने इमोशन को शब्दों के जरिए जाहिर किया। उन्होंने लिखा, मेरे जीवन का एकमात्र प्यार। आप मुझसे दूर जा रहे थे, लेकिन मकखन (अनीत का निकमम) को नहीं भूले। आपने प्यार को थामे रखा, भले ही आप यादों को थामे नहीं रख सके। मैं दोनों को थामे रहूंगी। मैं हमारे साथ बिताए सभी पलों को संजोकर



रखूंगी। मैं एक अच्छा इंसान बनूंगी। मैं आपके चुटकुले याद रखूंगी और जब भी मौका मिलेगा उन्हें दोहराऊंगी। मैं आपकी दयालुता और आपकी रोशनी को हर अंधेरे कमरे में ले जाऊंगी। मैं आपकी कहानियां याद रखूंगी और दुनिया को सुनाऊंगी। मैं आपके प्यार को थामे रहूंगी। आपने मुझे सबसे शुद्ध और सबसे निशर्त प्यार करना सिखाया।

कहां गए। मैं आपसे प्यार करती हूँ दादाजी और हमेशा अपनी सीमाओं से परे करती रहूंगी।

अभिनेत्री के पोस्ट से साफ है कि वे अपने दादाजी के साथ कितना लगाव रखती थीं। बता दें कि ‘सैयारा’ रिलीज के समय भी अभिनेत्री के दादाजी की तबीयत खराब होने के वजह से थिएटर नहीं आ पाए थे, लेकिन फोन में कुछ वीडियो को देखकर उन्होंने अनीत को पहचान लिया था और चेहरे पर बड़ी स्माइल आ गई थी। यह पल अभिनेत्री के लिए बहुत खास रहा था।

फिल्म रिलीज के बाद अभिनेत्री ने खुलासा किया था कि अल्जाइमर की वजह से दादाजी को उनका नाम भी याद नहीं रहता और वे उन्हें ‘हीरायुत या मकखन’ कहकर बुलाते थे। गौर करने वाली बात यह भी है कि फिल्म ‘सैयारा’ में अभिनेत्री ने अल्जाइमर से पीड़ित लड़की का ही रोल प्ले किया था। पढ़ी कारण है कि यह फिल्म अनीत पड्डा के दिल के बहुत करीब रही।

वामिका गब्बी के ‘बेतुके’ जोक्स ने खिलाड़ी कुमार को किया परेशान

मुंबई/एजेंसी

अभिनेता अक्षय कुमार इंटरस्टी में अपने प्रैंक्स को लेकर काफी मशहूर हैं। उनके प्रैंक और मजाकिया लहजे को लेकर प्रशंसकों के बीच चर्चा रहती है। अक्सर इंटरस्टी के सेलेस भी उनके इस लहजे से परेशान रहते हैं, लेकिन इस बार अक्षय किसी से परेशान होते नजर आ रहे हैं। दरअसल, अभिनेत्री वामिका गब्बी ने अपने बेतुके जोक्स से अक्षय को परेशान कर दिया है। अभिनेत्री ने इंस्टाग्राम पर एक वीडियो पोस्ट किया, जिसमें अभिनेत्री अक्षय से कुछ पंजाबी जोक्स पूछ रही हैं, और अभिनेता का रिक्शन देखने लायक है। पहले जोक में वामिका कहती हैं, सर, अगर किसी की मौसी दूर रहती है तो उसे इंग्लिश में क्या कहेंगे? इसका जवाब खुद अभिनेत्री देते हुए कहती हैं, फार्मसी। इसके बाद वामिका ने दूसरा सवाल पूछते हुए कहा, दो लोग बेजर्मिन खेल रहे थे, पुलिस ने उन्हें पकड़ लिया। क्यों? जब अक्षय जवाब नहीं दे पाए तो वामिका ने बताया, क्योंकि वे रेकेट



का इस्तेमाल कर रहे थे। फिर वामिका ने तीसरा जोक मारा ऐसी जगह का नाम बताओ जहां गाना गाने की इजाजत नहीं है? उन्होंने जवाब दिया, नागालैंड। ये सुनकर अक्षय कुमार हंसाते हुए बोले, बस करो या रावामिका ने इस क्लिप को इंस्टाग्राम पर पोस्ट करते हुए कैप्शन लिखा, प्रेमिका के पीजे पर हंसी हुई फरार, अक्षय सर बोले, ‘बस करो या’ भूत बंगला अब सिनेमाघरों में हैं। अपने टिकट अभी बुक करें। ये वीडियो सोशल मीडिया पर खूब पसंद किया जा रहा है। यूजर्स वामिका के जोक्स और अक्षय के रिक्शन पर खूब हंस रहे हैं। फिल्म ‘भूत बंगला’ एक हॉरर-कॉमेडी है, जिसमें अक्षय कुमार के साथ वामिका गब्बी, तब्बू और परेश रावल के अलावा, राजपाल यादव और मिथिला पालकर भी अहम रोल में नजर आ रहे हैं। हॉरर- कॉमेडी फिल्म को अक्षय कुमार, शोभा कपूर और एकता आर कपूर ने प्रोड्यूस किया है। यह फिल्म क्रियेडेशन की दूसरी हिंदी हॉरर कॉमेडी फिल्म है। इससे पहले उन्होंने ‘भूलभुलैया’ बनाई थी। यह फिल्म 17 अप्रैल को सिनेमाघरों में रिलीज हो चुकी है। फिल्म को दर्शकों की तरफ से मिली-जुली प्रतिक्रिया मिल रही है।

आयुष्मान खुराना की पहली फिल्म विकी डोनर में मिला था राष्ट्रीय फिल्म पुरस्कार

मुंबई/एजेंसी

निर्देशक श्रुजित सरकार ने सिनेमा में कई यादगार फिल्में दी हैं और ज्यादातर वे अपनी एक्सपेरिमेंटल फिल्मों को लेकर दर्शकों के बीच खास पहचान रखते हैं। इन्होंने से एक 2012 में रिलीज फिल्म विकी डोनर है, जिसने हास्य और मनोरंजन के साथ दर्शकों को एक गहरा सामाजिक संदेश भी दिया था। सोमवार को फिल्म ने रिलीज के 14 साल पूरे कर लिए हैं। इस मौके

पर अभिनेता आयुष्मान खुराना ने इंस्टाग्राम के जरिए यादें ताजा कीं। उन्होंने स्टोरीज सेक्शन पर फिल्म की एक क्लिप शेयर की। इसके साथ उन्होंने लिखा, फिल्म विकी डोनर के रिलीज के 14 साल पूरे। यह फिल्म आयुष्मान और यामी गौतम के लिए इसलिए भी खास है, क्योंकि फिल्म दोनों की डेब्यू फिल्म थी। दोनों ने विकी डोनर के जरिए हिंदी सिनेमा में कदम रखा था। दिल्ली की पृष्ठभूमि पर आधारित मनोरंजक और हल्की-फुल्की कॉमेडी-ड्रामा



फिल्म ने बॉक्स ऑफिस में अच्छी कमाई की थी। इस फिल्म ने ‘सर्वश्रेष्ठ लोकप्रिय फिल्म’ के लिए राष्ट्रीय फिल्म पुरस्कार जीता था। फिल्म को इतना पसंद किया गया था कि इसे साल 18 अप्रैल 2025 में फिर से सिनेमाघरों में री-रिलीज किया गया था। हिंदी रोमांटिक कॉमेडी फिल्म रम्य डोनेशन जैसे सामाजिक टैबू विषयों पर आधारित ही श्रुजित सरकार द्वारा निर्देशित इस फिल्म में अन्नू कपूर ने अहम भूमिका निभाई थी।

इस फिल्म ने भारत में रम्य डोनेशन के बारे में एक खुली चर्चा शुरू की और इसे एक मुख्यधारा के विषय के रूप में स्थापित करने में मदद की। यह फिल्म दिल्ली के एक पंजाबी लड़के विकी अरोड़ा (आयुष्मान खुराना) के इर्द-गिर्द घूमती है, जो एक डॉक्टर (अन्नू कपूर) के कहने पर रम्य डोनेशन बन जाता है। कहानी तब मोड़ लेती है जब उसे एक बंगाली लड़की (यामी गौतम) से प्यार हो जाता है और उसके अतीत का खुलासा होता है।



मन में खुशी हो तो कार्य का परिणाम अच्छा आता है : डॉ. समकितमुनि आज कम्मनहल्ली जैन स्थानक के लिए करेंगे विहार

दक्षिण भारत राष्ट्रमत
dakshinbharat.com

बेंगलूर। शहर के कॉक्स टाउन स्थित एक श्रद्धालु के निवास पर आयोजित सभा में गुरुदेव डॉ. समकितमुनिजी ने धर्म मार्ग पर प्रशस्त होने, व्यर्थ के पापों से बचने और हमेशा प्रसन्नचित रहकर कार्य करने की अत्यंत मार्मिक और व्यावहारिक प्रेरणा दी। उन्होंने कहा कि व्यक्ति को अपने सामर्थ्य के अनुसार जितना हो सके, उतना सकार्य अवश्य करना चाहिए और धर्म के मार्ग पर आगे बढ़ना चाहिए। गुरुदेव ने कड़े शब्दों में आगाह करते हुए कहा कि हमें ऐसे पाप कार्यों का तुरंत त्याग कर देना चाहिए, जिनके बिना ही हमारा गुजारा हो सकता है। यदि हम अपना अमूल्य समय पाप कार्यों में लगाएंगे, तो धर्म-ध्यान के लिए हमारे पास समय ही नहीं बचेगा। मानव की वर्तमान मानसिकता पर

प्रहार करते हुए गुरुदेव ने कहा कि आज व्यक्ति की सोच ऐसी हो गई है कि वह अधर्म तो अपने सामर्थ्य से अधिक करता है, लेकिन धर्म के कार्यों में अपनी शक्ति से भी कम योगदान देता है। दुनिया में पाप का आकर्षण इतना अधिक है कि व्यक्ति पाप करने में आनंद मनाता है और उसकी पूर्व योजना करता है, जबकि धर्म के क्षेत्र में वह पूर्व निर्धारण नहीं करता। इन्होंने-माया के प्रति आसक्ति को दूर करने का संदेश देते हुए गुरुदेव ने कहा कि जिन सांसारिक रिश्ते-नातों के लिए हम पाप का सेवन करते हैं, उनके विषय में यह शाश्वत सत्य ध्यान रखना चाहिए कि 'सर्वथा भिन्न हूँ और सामने वाला भिन्न है'। हम सबका अस्तित्व अलग-अलग है। हमारा वास्तविक अस्तित्व कमाय, कर्म और इन सांसारिक संबंधों से परे है। हमारी ऊर्जा कहीं न कहीं अवश्य खर्च होगी, यह निर्णय हमारा है कि हम उसे अच्छे कार्यों में लगाते हैं या बुरे में। यदि हम दान, शील, तप

और सद्भाव के प्रति अपना पुरुषार्थ नहीं जगाएंगे, तो हमारा मन स्वतः ही बुराई की ओर दौड़ेगा। कार्य की गुणवत्ता और सफलता का अमूल्य सूत्र देते हुए संतश्री ने कहा कि यदि किसी भी कार्य की क्वालिटी को बढ़िया बनाना है, तो उसे हमेशा प्रसन्न भाव और प्रसन्न मुद्रा में करना चाहिए। रोते हुए मन से किया गया कोई भी कार्य कभी सफल नहीं होता। दुखी मन से कार्य करना यानी 'आर्तध्यान' करना है और शास्त्रों में आर्तध्यान को पाप माना गया है। मुरकुराते मन से किया गया सुकार्य ही मनुष्य को पूर्ण सिद्धि तक ले जाता है। गुरुदेव ने एक बहुत ही सुंदर और आधुनिक उदाहरण देते हुए समझाया, जिस तरह चेहरे पर खुशी होने से फोटो अच्छा आता है, ठीक उसी प्रकार यदि मन में खुशी हो, तो कार्य का रिजल्ट (परिणाम) भी हमेशा अच्छा ही आएगा। इस मौके पर कम्मनहल्ली संघ के सदस्यों ने उपस्थित होकर गुरुदेव से क्षेत्र में पधारने का निवेदन किया।


मानव सेवा

दक्षिण भारत राष्ट्रमत



बेंगलूर के श्वेतांबर स्थानकवासी जैन श्रावक संघ अलसूर के तत्वावधान में अलसूर महिला मंडल ने बुधवार को भीषण गर्मी में आम नागरिकों को राहत पहुंचाने की भावना से शीतल पेय सेवा आयोजित कर गुड़ पानी एवं छाछ का वितरण किया। महावीर जयंती, अक्षय तृतीया, उपाध्याय केवलमुनिजी एवं आचार्य जयमलजी की पुण्य स्मृति दिवस के संदर्भ में महावीर भवन में आयोजित इस कार्यक्रम में श्रावक संघ, महिला मंडल, जैन युवक संघ और नवकरा बहु मंडल के पदाधिकारी एवं सदस्यों ने सेवा प्रदान की। धनपत राज बोहरा ने मंगल पाठ प्रदान किया।

दक्षिण भारत राष्ट्रमत



'कन्नड़ एवं अणाम्मादेवी उत्सव'

बेंगलूर के युवा कर्नाटक वेदिक एचएसआर लेआउट द्वारा एचएसआर लेआउट क्षेत्र में 'कन्नड़ उत्सव एवं अणाम्मादेवी उत्सव' हर्ष एवं उल्लास के साथ मनाया गया। विशिष्ट अतिथि के रूप में उपस्थित महेंद्र मुणोते ने देवी मां के दर्शन कर आशीर्वाद लिया एवं जरूरतमंद बच्चों में शिक्षण सामग्री वितरित की। वेदिके के अध्यक्ष नवीन नरसिम्हा ने मुणोते का सम्मान किया।

तुमकुरु में नशीली दवाओं की अवैध बिक्री के आरोप में छह गिरफ्तार

तुमकुरु। तुमकुरु जिले में छह लोगों को कथित तौर पर नशीली दवाएं रखने और मजदूरों तथा महाविद्यालय के छात्रों को अवैध रूप से ये दवाएं बेचने के आरोप में गिरफ्तार कर लिया गया। पुलिस ने बुधवार को यह जानकारी दी। पुलिस के मुताबिक, आरोपियों की पहचान बेंगलूर के बनेरघट्टा निवासी 35 वर्षीय नसीर बाशा, 32 वर्षीय नावीद, 32 वर्षीय उमर बाशा तथा तुमकुरु के मरालूर टीले के निवासी 30 वर्षीय शबाज मोहम्मद, 32 वर्षीय मोहम्मद घोस और 28

वर्षीय मोहम्मद इकबाल के रूप में की गई है। पुलिस के अनुसार, टेपेन्डोल सहित सभी दवाएं ज्वट कर ली गई हैं। तुमकुरु पुलिस अधीक्षक आशोक के. सी. के मुताबिक, तिलक पार्क पुलिस थाने के एक दल ने विशिष्ट सूचना के आधार पर छापेमारी कर गिराह के सदस्यों को गिरफ्तार कर लिया जिसमें कथित सरगना नसीर भी शामिल है। उन्होंने बताया कि इस कार्रवाई के दौरान लगभग 100 गोतलियां ज्वट की गईं। उनके अनुसार, आरोपी

बेंगलूर से दवाएं लाकर स्थानीय स्तर पर बेच रहे थे। के. सी. के मुताबिक, इन गोतलियों को पीसकर पाउडर बनाया जाता था, जिसके बाद मादक प्रभाव पैदा करने के लिए पानी में मिलाकर इंजेक्शन के जरिये नसों में डाला जाता था। पुलिस अधीक्षक ने बताया कि आपूर्ति श्रृंखला का पता लगाने और दवाओं के स्रोत की पहचान के लिए आगे की जांच जारी है। उन्होंने कहा, अवैध वितरण में शामिल लोगों के खिलाफ सख्त कार्रवाई की जाएगी।

कबड़ी मैच में 'शर्त' वाले बयान को लेकर परमेश्वर ने कहा : क्या अब मैं मजाक भी नहीं कर सकता

बेंगलूर। एक कबड़ी मैच के दौरान उपायुक्त के साथ 500 रुपये की शर्त हारने संबंधी बयान पर अदालत द्वारा प्राथमिकी दर्ज करने के आदेश के बाद कर्नाटक के गृह मंत्री जी. परमेश्वर ने बुधवार को कहा, 'ऐसा लगता है कि मैं अब मजाक भी नहीं कर सकता'। मंत्री ने कहा कि मैच के दौरान उनका बयान सामान्य बातचीत के तौर पर दिया गया था और इसका उद्देश्य सट्टेबाजी को बढ़ावा देना नहीं था।

परमेश्वर ने यहां संवाददाताओं से कहा, मैंने कबड़ी मैच के दौरान यह बात हल्के-फुल्के अंदाज में कही थी। गांवों में हम कभी-कभी इस तरह से अनौपचारिक बातें कर देते हैं। कानून की नजर में यह गलत हो सकता है, लेकिन महत्वपूर्ण यह है कि मैंने यह किस संदर्भ में कहा था। उन्होंने कहा, अगर मैंने लोगों से मैच पर सट्टा लगाने के लिए कहा होता या उसे बढ़ावा दिया होता, तो वह निश्चित रूप से गलत होता। मंत्री ने आरोपों को खारिज करते हुए कहा, यह कहना पूरी तरह गलत है कि मैं, एक जिम्मेदार पद पर रहते हुए, अवैध गतिविधियों को बढ़ावा दे रहा हूँ। यह सब इस पर निर्भर करता है कि आप इसे किस नजरिये से देखते हैं। परमेश्वर ने कहा कि शर्त का मामला मैच समाप्त होने के साथ ही खत्म हो गया था, लेकिन एक व्यक्ति द्वारा अदालत में शिकायत दायर करने के बाद इसे फिर से उठाया गया। 'ऐसा लगता है कि मैं अब मजाक भी नहीं कर सकता, लेकिन मैं कानून का सम्मान करता हूँ। जब मैं कानून-व्यवस्था से जुड़ा दायित्व निभा रहा हूँ, तो मुझे कानून का पालन करना होगा। अब मैंने इस मामले को कानून के हवाले कर दिया है। संवाददाताओं द्वारा यह पूछे जाने पर कि उन्होंने अदालत को संदर्भ क्यों नहीं समझाया, परमेश्वर ने कहा कि उन्हें कोई नोटिस नहीं मिला। उन्होंने कहा, अगर मुझे नोटिस मिला होता, तो मैं अदालत को समझाता कि इस मामले को गंभीरता से न लिया जाए।



विप्र फाउंडेशन के एक खास उद्देश्य की दिशा में पहल

दो विप्र उपजातीय परिवारों का परस्पर विवाह संबंध के लिए जोन-18 ने किया अभिनंदन

दक्षिण भारत राष्ट्रमत
dakshinbharat.com

बेंगलूर। ब्राह्मण समाज के वैदिक स्तर के संगठन विप्र फाउंडेशन का एक अहम उद्देश्य इस भव्य संगठन के विप्र समाज की विविध उपजातियों के बीच रोटी-बेटी का संबंध प्रगाढ़ बने, परिवारों में परस्पर वैवाहिक रिश्ते स्थापित हों और इस माध्यम से विप्र एकता अधिक प्रभावशाली बने। समय समय पर इस दिशा में प्रयास भी किया जाता है जिसका असर होता दिखाई दे रहा है। विप्र फाउंडेशन के शीर्ष नेतृत्व की इस मामले में स्पष्ट सोच है और यह संगठन इस प्रकार के प्रयासों का हिमायती है। विप्र समाज में धीरे-धीरे इस विषय में जागरूकता बढ़ रही है और नई पीढ़ी भी स्वयं इसमें रुचि दिखा रही है।



विप्र फाउंडेशन जोन-18 के मार्गदर्शक तुलसीराम उपाध्याय का स्वागत।

भेंट कर सम्मानित किया गया। बेंगलूर में संपन्न शादी समारोह में चाईबासा से आए वर रोहन के माता-पिता अशोक-किरण जोशी एवं बेंगलूर निवासी वधु प्राची के माता-पिता मुकेश-हंसा शर्मा का शल ओढ़ाकर, अभिनंदन पत्र भेंट कर विप्र फाउंडेशन के बेंगलूर चैप्टर के अध्यक्ष महेंद्र उपाध्याय एवं महासचिव हेमंत परवाल ने सम्मान किया। इस अवसर पर फाउंडेशन के क्षेत्रीय अध्यक्ष (दक्षिण) श्रीकांत पाराशर ने दोनों

परिवारों को बधाई देते हुए उनकी पहल की सराहना की और कहा कि इससे समाज की अन्य उपजातियों में भी ऐसे परस्पर वैवाहिक रिश्ते स्थापित करने में तेजी आएगी। उन्होंने दोनों परिवारों से कहा, सामाजिक, राजनीतिक, शैक्षणिक, आर्थिक, सांस्कृतिक क्षेत्रों में विप्र फाउंडेशन अपना नई सोच और समय के अनुसार अपनी पुरानी समृद्ध सांस्कृतिक परंपराओं को संजोने का काम करता है और नए विजन के

साथ युवाओं को आगे बढ़ने को भी प्रेरित करता है। विप्र फाउंडेशन हमेशा अपनी उपजातियों के बीच वैवाहिक संबंधों को बढ़ावा देने का भी पक्षधर रहा है। आप दोनों परिवारों ने विप्र फाउंडेशन के इस उद्देश्य में जो सहयोग एवं समर्थन दिया है, उसके लिए हम आपका आभार व्यक्त करते हुए अभिनंदन करते हैं। इस अवसर पर श्रीकांत पाराशर के साथ, जोन-18 के पूर्व अध्यक्ष एवं संरक्षक तुलसीराम उपाध्याय, महेंद्र उपाध्याय (गोमती), बेंगलूर चैप्टर के अध्यक्ष महेंद्र उपाध्याय, महासचिव हेमंत परवाल, प्रदीप रूथला, जीवंद उपाध्याय, कमल पाराशर, देवेन-मयंक आचार्य, राघव जोशी आदि उपस्थित थे। इस मौके पर तुलसीराम उपाध्याय को भी पुष्प गुच्छ भेंट कर सम्मानित किया गया। विप्र फाउंडेशन जोन 18 को हमेशा उनका समर्थन व मार्गदर्शन मिलता रहा है तथा इन दोनों परिवारों को परस्पर जोड़ने में भी उनकी अहम भूमिका रही है।

एसआईटी जांच जारी, हादसे की वजह का जल्द पता लगाया जाएगा

तिरुवनंतपुरम/दक्षिण भारत। केरल राज्य पुलिस प्रमुख रावडा ए. चंद्रशेखर ने बुधवार को कहा कि त्रिशूर जिले के मुडाथिकोड स्थित एक पटाखा फैक्ट्री में हुए विस्फोट के सही कारण का पता लगाने के लिए व्यापक जांच जारी है। इस हादसे में कम से कम 13 लोगों की मौत हो गई और कई अन्य घायल हुए हैं। उन्होंने कहा कि जांच के लिए त्रिशूर नगर पुलिस आयुक्त के नेतृत्व में एक विशेष जांच दल (एसआईटी) का गठन किया गया है। साथ ही, आसपास के जिलों से अतिरिक्त फॉरेंसिक दलों को भी जांच में सहायता के लिए तैनात किया गया है। चंद्रशेखर ने यहां मीडिया से कहा, 'कल पूरा ध्यान बचाव कार्यों पर था। अब हादसे के सही कारण का पता लगाने के लिए व्यापक जांच की जा रही है। आज शाम तक हम यह जान सकेंगे कि विस्फोट किस वजह से हुआ।' उन्होंने कहा कि यह कहना अभी जल्दबाजी होगी कि घटना के पीछे कोई साजिश थी या नहीं, लेकिन

फॉरेंसिक साक्ष्यों और प्रत्यक्षदर्शियों के बयानों सहित सभी पहलुओं की जांच की जाएगी। डीजीपी ने बताया कि हादसे के समय घटनास्थल पर करीब 32 लोगों की मौजूदगी की पुष्टि हुई है, हालांकि वहां इससे अधिक लोगों के होने की संभावना से इनकार नहीं किया जा सकता। उन्होंने यह भी कहा कि घटना के तुरंत बाद त्रिशूर नगर पुलिस आयुक्त और पुलिस उपमहानिरीक्षक (डीआईजी) मौके पर पहुंच गए थे और उन्होंने बचाव अभियान का नेतृत्व किया। यह अभियान पुलिस, अग्निशमन बल और स्थानीय लोगों ने संयुक्त रूप से चलाया। डीजीपी के आज विस्फोट स्थल का दौरा करने की संभावना है। केरल राज्य आपदा प्रबंधन प्राधिकरण (केएसडीएमए) के अनुसार, मंगलवार रात तक विस्फोट में कम से कम 13 लोगों की मौत की आशंका थी, जबकि हादसे के समय कई शेड में लगभग 40 लोगों के मौजूद होने की संभावना जताई गई थी।

बेंगलूर की जेलों में आतंकी साजिश रचने के मामले में एनआईए अदालत ने सात लोगों को सजा सुनाई

दक्षिण भारत राष्ट्रमत
dakshinbharat.com

बेंगलूर/नई दिल्ली। राष्ट्रीय अन्वेषण अभिकरण (एनआईए) की एक विशेष अदालत ने 2023 में बेंगलूर की एक जेल में आतंकी साजिश रचे जाने के मामले में मुख्य साजिशकर्ता एवं लश्कर-ए-तैयबा सदस्य टी. नसीर सहित सात लोगों को सात साल के कठोर कारावास की सजा सुनाई। एक आधिकारिक बयान में बुधवार को यह जानकारी दी गई। अदालत ने नसीर के साथ ही आरोपी सैयद सुहेल खान, मोहम्मद उमर, जाहिद तबरेज, सैयद मुदस्सिर पाशा, मोहम्मद फैसल रब्बानी और सलमान खान को दोषी ठहराते हुए सजा सुनाई है तथा उन पर 48,000 रुपये का जुर्माना लगाया है। इससे पहले, आरोपियों ने बेंगलूर के परम्पना अग्रहारा के केंद्रीय कारागार के अंदर नसीर

द्वारा रची गई लश्कर-ए-तैयबा (एलईटी) से जुड़ी आतंकी साजिश से संबंधित मामले में एनआईए द्वारा दायर आरोपों को स्वीकार कर लिया था। एनआईए द्वारा जारी बयान में कहा गया है कि इस साजिश के तहत भारत में आतंकी गतिविधियों को अंजाम देने के मकसद से उन युवाओं की पहचान की गई जो जेल में बंद थे। साजिश के तहत उन्हें भर्ती किया जाना, प्रशिक्षण देना, धर्मांतरण करना और कट्टरपंथी बनाया शामिल था। बेंगलूर केंद्रीय अपराध शाखा (सीसीबी) द्वारा जुलाई 2023 में आदतन अपराधियों से हथियार, गोला-बारूद और डिजिटल उपकरण जब्त किए जाने के बाद यह मामला दर्ज किया गया था। जांच एजेंसी ने कहा कि अपराधियों ने प्रतिबंधित लश्कर-ए-तैयबा आतंकी संगठन के परिणामस्वरूप रवांडा गणराज्य से सफलतापूर्वक प्रत्यर्पित किए जाने के बाद गिरफ्तार किया गया था। इसमें कहा गया कि जुनेद अहमद का पता लगाने और गिरफ्तार करने के प्रयास जारी हैं।

साजिश रची थी। इस मामले की जांच एनआईए ने अपने हाथ में ली, जिससे एक बड़ी साजिश का खुलासा किया। इस साजिश के तहत कई आतंकी मामलों में आजीवन कारावास की सजा काट रहे नसीर को जेल से अदालत जाते समय भागने में मदद की गई थी। नसीर उस समय 2008 के बेंगलूर सिलसिलेदार बम धमकों के मामले में विचाराधीन कैदी था। एनआईए ने इस मामले में गिरफ्तार किए गए 11 आरोपियों और जुनेद अहमद नामक एक फरार आरोपी के खिलाफ आरोपपत्र दायर किया था। बयान में कहा गया है कि इनमें से आरोपी सलमान खान को एनआईए और रवांडा की संबंधित एजेंसियों के समन्वित प्रयासों के परिणामस्वरूप रवांडा गणराज्य से सफलतापूर्वक प्रत्यर्पित किए जाने के बाद गिरफ्तार किया गया था। इसमें कहा गया कि जुनेद अहमद का पता लगाने और गिरफ्तार करने के प्रयास जारी हैं।



मुमुक्षु संजय पुंगलिया के दीक्षा महोत्सव की तैयारियां जोरों पर आचार्य पार्श्वचंद्र के सान्निध्य में 29 अप्रैल को होगी दीक्षा

दक्षिण भारत राष्ट्रमत
dakshinbharat.com

बेंगलूर। आचार्यश्री पार्श्वचंद्रजी के सान्निध्य में मुमुक्षु संजय पुंगलिया की 29 जनवरी को होने वाली जैन भागवती दीक्षा महोत्सव की व्यवस्थाओं के लिए अखिल भारतीय क्षेत्रांतर स्थानकवासी जयमल जैन श्रावक संघ बेंगलूर शाखा की एक बैठक

ट्रकर टाउन स्थित सभागार में आयोजित हुई। पंच परमेश्वी वंदना एवं जय जाप के पश्चात संघ के अध्यक्ष मीठालाल लोढा ने सभी का स्वागत किया। राष्ट्रीय अध्यक्ष अरुणकुमार गोटावत ने इस समारोह को बेंगलूर महानगर में अनुकरणीय एवं अविस्मरणीय बनाने हेतु कार्य करने के लिए सभी का उत्साहवर्धन किया। संघ के मंत्री मनोहरलाल डूंगरवाल ने पूरे कार्यक्रम की विस्तृत रूपरेखा प्रस्तुत की। दीक्षा पंडाल समिति के प्रमुख सुनील गादिया

ने दीक्षा दिवस समारोह की संपूर्ण नक्शे व खाका के साथ सुचारु व्यवस्था बताई। भोजन समिति के प्रमुख माणकचंद बोहरा ने भोजन व्यवस्था के बारे में जानकारी दी। आवास निवास समिति के प्रमुख गौतमचंद गोटावत, स्वागत समिति के रवेतमल नाहर, बंदोली समिति के प्रमुख महेंद्रकुमार मेहता, पाट केसर वृहद थाल समिति के प्रमुख राजेन्द्रकुमार नाहर, वैवाचक समिति के प्रमुख अजितराज बाघनार ने अपनी अपनी समिति के कार्यों के

विषय में बताया। इंप्रचार प्रसार समिति प्रमुख जेके महावीरचंद चोरडिया ने बताया कि इस अवसर पर मुमुक्षु संजय पुंगलिया की जैन भागवती दीक्षा महोत्सव की आमंत्रण पत्रिका का भी विमोचन किया गया। सभा में उपस्थित महेंद्रकुमार चोरडिया, गौतमचंद मकाणा, विमल जांगड़ा, आनंद सेठिया, प्रकाशचंद बाफना, सुरेन्द्र बोहरा, रुपेश कोठारी, अनिल बोहरा, चेतन कोठारी, अक्षय श्रीश्रीमाल, संजय कोठारी ने भी विचार व्यक्त किए।